

عاشق سلامت رهي

بياض

صوفي ورييل فقير ابڙو

ترتيب

امير علي ابڙو

This gift ^{give} you from Dargah:
with love ~~and~~ we give you.
Tarig Hayat Lashari.

27/01/2018

بیل کتاب گھر
پیرسان سٹی بینکری
سندھ بینک سامہون نادر ہوٹل
اسٹیشن روڈ لاڑکانہ
0307-3471205 • 0302-259086

From:- Fazeel Gada Hussain

وابيل ڪتاب گهر

پرسان سٽي بيڪري
توڊسٽيٽڪ سامهون، نادر هوٽل
اسٽيشن روڊ لاڙڪاڻو

0307-3471205 - 0302-2590694

بِسْمِ اللَّهِ الرَّحْمَنِ الرَّحِيمِ

شروع الله جي نانءَ سان جيڪو پاڇارو ۽ رحيم
ڪرڻ وارو آهي.

Ali Nawaz Ali H. Kim Ali Adro

Sajad

Dargah

Village Dital / Dargah Kamber

Cell: 0314-7700251

وابيل ڪتاب گهر

پرسان سٽي بيڪري

توڊسٽيٽڪ سامهون، نادر هوٽل

اسٽيشن روڊ لاڙڪاڻو.

0307-3471205 - 0302-2590694

عشق سلامت رهي

چپائيندڙ جا سڀ حق ۽ واسطا محفوظ

ڪتاب جو نالو	:	عشق سلامت رهي
چاپو	:	پهريون
سال	:	2007
ترتيب	:	امير علي ابرو
ڪمپوزنگ	:	امير علي ابرو
چپيندڙ	:	ڪاتب پرتنگ پريس
		لڳ پرڳڙي پلازه،
		GPO روڊ لاڙڪاڻو 4162727
چپائيندڙ:	:	فقير علي نواز عرف
		حاکم علي
مُلھ		100 روپيه
		200

"Ishque Salamat Rahe"

Poetry of **Soofi Waryal Faqeer Abro**

Compiled by: **Amir Ali Abro**

e-mail: amiraliabro@yahoo.com

Published by: **Faqeer Ali Nawaz Alias Hakim Ali**

Printed by: Kaatib Printing Press Larkano.

ملڻ جو هنڌ:

راييل ڪتاب گهر اسٽيشن روڊ لاڙڪاڻو

الوحيد بڪ اسٽور بندر روڊ لاڙڪاڻو

فهرست:

مضمون	صفحہ	(شاعري)	صفحہ
1. پیغام	01		
2. پنهنجي پاران	03		
3. بالڪ پڻو	07		
4. سيرت ۽ صورت	08		
5. ڏاڏنگ جو سلسلو	10		
6. جواني	11		
7. مرشد جي نظر	12		
8. پهرين شادي	16		
9. ٻئي شادي	17		
10. درس و تدريس	19		
11. سندن وٽ ايندڙ راڳي	19		
12. طالب ۽ رهندڙ فقير	20		
13. مرشديءَ جو سلسلو	21		
14. علي نواز عاشق	23		
15. شاعري سائين علي نواز	26		
16. وريل فقير ثاني	31		
17. درگاه جو موجوده منظر نامو	37		
18. فقير علي نواز عرف حڪم علي	39		
19. فقير بخت حسين			
20. فقير گدا حسين	47		
21. درگاه جا ويراڳي فقير	48		
22. شاعري ۽ ان جا موضوع	49		
		01. پنجن تن	51
		02. نصيحت	54
		03. عشق، عقل	67
		04. عشق، بره	76
		05. انا الحق، هر اوست	83
		06. صوفي، وصالي	92
		07. اڪڙيون، حسن	98
		08. وصال، ڪانگل	109
		09. جوڳي	118
		10. سسئي	114
		11. مومل راڻو	129
		12. سهڻي ميهار	131
		13. عمر مارئي	132
		14. نوري ڄام	134



درگاه جو پاھريون ڏيک



سائين وريل فقير "اول" جي مزار شريف





درگاه جي فقيرن سان مختلف درگاهن جا فقير ويراڳ جي سنگ ۾



درگاه جا فقير ويراڳ جي سنگ ۾

پيغام

مرشد جي درگاه جي خدمتگاريءَ ۾ زندگي گذري آهي. زماني جي سالن جي تجربن جي بنسبت صوفي درويشن جي صحبت جو ٿورو وقت به انسان کي هڪ اعليٰ درجي جو علم سيکاري ڇڏي ٿو، جنهن جو مثال ڪنهن به درسي ڪتاب يا درسگاه مان ملڻ مشڪل آهي. چوٽه تصوف جو پهريون ڏاڪو عقل جي آخري راه گم ٿيڻ کان پوءِ ئي شروع ٿيندو آهي. آءُ ته هن سلسلي جو اگر شاگرد به ٿي وڃان ته منهنجي لاءِ فخر ڪان گهٽ ڪونه ٿيندو. ڪنهن درويش چيو آهي ته ”عشق پوري ڪائنات جي آڏو پنهنجي نفس ۽ انا تي ضابطي جو نالو آهي.“ اسان تي مرشد پاڪ جو اڻ ميو قرب آهي جو خدمتگار جي حيثيت ۾ قبول ڪندي اڻ لائق اجاريا اٿائون، بابا سائين جن ڪنهن فقير جا چيل لفظ دهرائيندا هئا ته ”وتن ولن سان ورايون يار ورايون دلبر دیدان اڙايون يار اڙايون“ ياد ڪندي اڃان تائين اهو يقين اچي ٿو وڃي ته ڄڻ ننڍي جيان سندن چولي جي ڪنڊ پڪڙيو هلي رهيو هجان. بس اها دعا آهي ته خدمتون قبول پون ۽ اڻ توريو اگهائين.

وريل سائين جي درگاه جي تعمير ۽ سندن بياض ڇپرائڻ منهنجي ديرينا خواهش هئي. بس انتظار هيو ته ڪڏهن تا مالڪ هن لائق سمجهن. حقيقت اها آهي ته هي سڀ ڪجهه

ايترو جلدي ڪيئن پايءَ تڪميل تي پهتو؟ جو رسالو توهان جي هٿن ۾ آهي، ۽ درگاه جو ڪم به مڪمل ٿي چڪو آهي. يقيناً هي مرشد جي نظر جو ڪمال آهي ۽ سندن خزاني مان ئي عطا ڪيو اٿائون. اڃان ڪجهه اميدون آهن ۽ مرشد تي يقين آهي ته جلد پوريون ٿينديون.

وريل سائين جي رسالي کي سهيڙڻ جو ڪم ته گهڻي وقت کان آهسته آهسته هلي رهيو هيو. پر ان کي جلدي پورو ڪري عام ماڻهن تائين پهچائڻ ۾ دير ٿي آهي اهو دل سان قبول ڪريان ٿو. ۽ ان ڳالهه جي خوشي ضرور آهي ته اڄ هي ڪتاب اوهان جي هٿن ۾ آهي. سهيڙجڻ کان پوءِ ڪتاب کي بهتر انداز ۾ ترتيب ڏيڻ تي اسان جو ننڍو ڀاءُ امير علي جس لهڻي اميد آهي ته سندس محنت فقير سان محبت ڪندڙ سڀني سانچاه وند ماڻهن کي پسند ايندي ۽ مرشد وريل سائين جن وٽ به سندس هي محنت قبول پوندي.

فقير علي نواز عرف حاڪم علي ابڙو

خدمتگار

درگاه صوفي وريل فقير

پنهنجي پاران

پالڻهار ڪائنات جي ذري ذري کي پنهنجي هڪ خاص فطرت تحت بڻايو آهي، اهڙي طرح سڀني قومن کي پڻ هڪ خاص فطرتي رويو حاصل آهي، جنهنجو اثر سندن فڪر، نظريي، عقيدو، ۽ عملن تي چڻي طرح ظاهر هوندو آهي. سنڌ ۽ سنڌي قوم جي فطرت جو محور تصوف آهي. صدين کان سنڌ ۾ اهڙيون شخصيتون پيدا ٿينديون رهيون آهن جن تصوف جي فقر تحت هڪ اعليٰ عملي ۽ رهبري واري زندگي گذاري آهي. اهڙن نظرياتي ماڻهن مان گهڻن پنهنجو پاڻ کي سندن فقر جي مخصوص اصول تحت لڪل رکيو ۽ وري تمام ٿورڙن پنهنجو پاڻ کي مختلف طريقن سان ظاهر ڪري تصوف جي فقر لاءِ رهبري واري راه اختيار ڪئي. انهن جي رهنمائي جو اهم ذريعو شاعري هيو. اڳ اسين هن انداز ۾ ڏسندا سين ته اسان کي سنڌ جي ڪنڊ ڪڙڇ مان اهي سڀ صوفي واضح ڏيک ڏيندا، جن مان اتر سنڌ جي لاڙڪاڻي واري پرڳڻي ۽ هاڻوڪي قبر شهدادڪوٽ ضلعي ۾ لاڙڪاڻي شهر کان اولهه طرف ۽ قبر شهر جي اوڀر طرف اٽڪل چوڏهن چوڏهن ڪلوميٽر پري ڳوٺ ڏتل ابڙو ۾ ”صوفي وريل فقير“ جي درگاه پڻ موجود آهي.

هي ڪتاب جيڪو اوهان جي هٿن ۾ آهي ان ۾ سندن شاعري ۽ زندگيءَ بابت مختصر احوال لکيل آهي. پاڻ پنهنجي

شاعري ڪنهن ڪتاب تي نه لکيائون ۽ نه وري ڪنهن کان لکرايائون فقط پاڻ جهونگاريندا رهندا هئا، يا وري سندن فقيرياد ڪري ڳائيندا هئا. اهڙي طرح سينا به سينا فقيرن کان فقيرن تائين پهچندي رهي. سندن جي وصال کان گهڻو پوءِ سهيڙڻ جي ڪوشش ڪئي وئي، ۽ اڄ تائين شايد مڪمل طرح سهيڙجي نه سگهي آهي. شاعري کي درگاه سان وابسته جن شخصيتن سهيڙي ڪتابي صورت ۾ آندو انهن ۾ صوفي وريل فقير ثاني، غلام علي چانڊيو، سائين فدا حسين ابڙو، فقير گل محمد خان ڳورڙ، فقير غلام صديق ابڙو، فقير حڪيم خادم حسين، آصف نبي بروهي، فقير مبین احمد لانگاه ۽ فقير حاڪم علي شامل آهن. ڪتاب ۾ وريل سائين جي شاعري ۽ مختصر سوانح عمري کان علاوه سندن فرزند سائين علينواز ”نوازل“ جن جي زندگيءَ جو مختصر ذڪر، سندن شاعري، سندن پوٽي ۽ علينواز سائين جي فرزند بخشيل فقير عرف وريل فقير ثاني جن جي زندگيءَ جو مختصر احوال ۽ هڪ ڪافي جيڪا سندن رکيل ڪتابن مان ملي سگهي شامل آهي.

ڪنهن به صوفي درويش ۽ شاعرجي بياض تي نالور ڪڍ تمام گهڻو مشڪل آهي. وريل سائين جن پنهنجي شاعري ۾ عشق حقيقي ۽ محبوب جي وصال، کي چٽي طرح سمجهايو آهي. ان کان علاوه عشق کي اعليٰ ۽ عقل کي ادنيٰ قرار ڏيندي ڪيترن ئي جڳهن تي عشق جي اعليٰ منصب جي

تعريف ڪئي اٿائون، اهڙي شاهدي تحت هڪ ڪافي ۾ عشق
کي دعا ڏيندي فرمايو اٿن ته

“عشق سلامت رهي دين ڪفر درڪار نه ڪوئي“

سندن اهڙي شاعري ۽ فڪر کي نظر ۾ رکندي هن
ڪافي جي ٿلهه جو حصو ڪڍندي بياض جو نالو ”عشق سلامت
رهي“ رکيو ويو آهي. شال قبول پوي!

اهڙي طرح وري درويشن جي شاعري کي سندن معنيٰ،
مقصد، متن، ۽ انهن جي پنهنجي فڪر مطابق ترتيب ڏيڻ
ناممڪن آهي پر ناچيز عقلي دليلن کي نظير رکندي سندن
شاعري کي مختلف موضوعن تحت ورهايو آهي. جن کي
ڏسندي اهو محسوس ٿئي ٿو ته سندن شاعري جو گهڻو محور
عشق عقل، محبوب حسن، وصل وصال، نصيحت، جوڳي جو
روپ، ڪانگل، صوفي، خودي ۽ انالِحق رهيا آهن.

اڄ جي ماده پرستيءَ جي دور ۾ هر هڪ انسان ذهني
انتشار جو شڪار آهي، انيڪ مسئلن جي ور چڙهي کيس
پنهنجو پاڻ کي سنڀالڻ ئي مشڪل ٿي ويو آهي. بس اهڙي نه
سمجھائي سگهجن ٿا ۽ وري نه سمجھي سگهجن ٿا حالات ۾
روحاني سکون جو هڪ لمحو به هڪ اعليٰ حيثيت رکي ٿو.
اميد آهي ته هي ڪتاب باشعور انسانن لاءِ ذهني سکون ۽
فقيري لاڙي لاءِ مشعل راھ ثابت ٿيندو ۽ تصوف جي پانڌيئرن
لاءِ پڻ بهترين ساٿي ثابت ٿيندو.

پنهنجي زندگيءَ جي ناقص تجربن ۽ تصوف جي شاگرديءَ جي داخلا ٿيڻ لاءِ ٺهندڙ قطار ۾ آخري نالائق هوندي اهو ضرور محسوس ڪيو اٿم ته تصوف جو اصلي ۽ اعليٰ فڪر ئي ذهني سکون حاصل ڪرڻ جو هڪ بهترين ذريعو آهي.

مرشد جي هن اعليٰ ترين ڪتاب کي ترتيب ڏيڻ جي جيڪا نوڪري ڏني آهي شال قبول پوي.

دائم دم آجنهن جو هر دم، ڪارقتل جي ڪاري ٿو.
رانول راز رضا جو رهبر، ان لائق اجاري ٿو.

(وريل فقير)

امير علي ابڙو

لاڙڪاڻو

28.09.2007

بالڪ پڻو

پاڻ ننڍپڻ کان ئي سليڇڻا سمجھ وارا ننڍن سان
 پيار ڪندڙ ۽ وڏن جو ادب ڪندڙ هئا، جيتوڻيڪ ڪڏهن به
 ڪنهن اسڪول يا مدرسي ۾ پڙهڻ لاءِ ڪونه ويا، پر پوءِ به
 سندن طبيعت ڪنهن سٺي پڙهيل لکيل نينگر جيان ادب ۽
 سمجھ سان سرشار هئي. سندن وقت گهڻو ڪري راڳ
 ڳائيندي گذرندو هيو، ۽ مختلف فقيرن جا چيل ڪلام
 جهونگاريندا هئا. وڏڙن کان ورثي ۾ مليل ٻڪرين جو
 شوق پڻ سندن بالڪ پڻ جي شوق ۾ شامل هيو ۽ گهڻو
 ڪري ٻڪرين جي ڌڻ کي چاريندا هئا، ٻڪرين چارڻ
 دوران ڪافيون پڻ جهونگاريندا هئا. راند روند سان گهڻو
 شوق ڪونه هين گهڻو ڪري گهٽ ڳالهائيندا هئا. سندن
 ننڍ پڻ ئي مالڪ حقيقي جي عشق ۽ محبت سان سرشار
 ٿي چڪو هيو. ننڍڙي عمر ۾ ئي سندن طبيعت ۾ اهڙا گڻ
 هئا جو وڏا پڻ متاثر ٿي سائن عزت سان پيش ايندا هئا.
 پاڻ پنهنجي ننڍي هوندي مرشد جي سڃاڻ ۽ محبت جي
 شاهدي ڏيندي فرمايو اٿن ته.

ننڍي نينهن لاهر، سائنن کي سڃاتر،
 ”وريل“ پيچ پاتر، ورهيه ٿيا وڪاڻي.

سيرت ۽ صورت

فقير وريل سائين جن کي الله تعالى جي ذات بابرڪات
 سهڻي من مهڻي صورت عطا ڪئي هئي. سندن اکيون وڏيون
 رعب دار ۽ پر ڪشش هيون. سڀني ڪشادو، رنگ گلابي،
 چيله سنهي ۽ قد اور جاننا جوان هئا. پاڻ وار ڊگها، ڏاڙهي
 مبارڪ پوري پني ۽ شهپر وڏا رکندا هئا. وريل سائين جن
 پيريءَ ۾ ڪڏهن به ميندي يا خضاب جو استعمال ڪونه
 فرمايو. پوشاڪ ڪابه مقرر ڪانه هوندي هين، پر گهڻو ڪري
 اچو چولو ۽ شلوار پهريندا هئا. چولي جي گچي ۽ شلوار جا
 پائڻچا ذريءَ تي پريل پائيندا هئا. ڪڏهن گيڙو ويس، جيڪو
 سندن طريقت جي نشاني پڻ آهي، پهريندا هئا. صفائيءَ کي
 بيحد پسند ڪندا هئا ۽ پاڻ به هميشه صاف ڪپڙا پهريندا ۽
 صاف سٿرا رهندا هئا. ڪڏهن ڪڏهن هٿ ۾ ڪاري رنگ
 جي ڪاڻ جو ڏنڊو کڻندا هئا. سفر دوران ڪڏهن ڪڏهن
 گهوڙي سواري پڻ ڪندا هئا.

فقير سائين جن منڙي گفتار جا مالڪ هئا.
 ڪيترا ئي ماڻهو سندن آواز تي موهت ٿي پوندا هئا. فقير
 سائين کي ننڍي هوندي کان ئي ڳاڻڻ سان دلچسپي هئي ۽ پاڻ
 به سريلو ۽ من موهيندڙ راڳ ڳائيندا هئا.

پاڻ انسانيت پسند غريب جا همدرد ۽ پيار
 ڪندڙ هئا، پنهنجي فقيرن کي پراوڙا يا حقيقي اولاد سڏيندا
 هئا. کين اهڙو ئي پيار ۽ محبت ڏيندا هئا. ڪڏهن به اهو
 ڪون پسند ڪندا هئا ته فقير پنهنجا گهر اولاد ڇڏي اچي
 سندس خدمت ۾ رهن، پر کين اها صلاح ڏيندا هئا ته بابا
 پنهنجي گهر ۽ اولاد جي خدمت ڪريو پوءِ اگر توهان کي وقت
 ملي ته مون ڏانهن اچو ورنه توهان جي حق ۾ اهو بهتر آهي ته
 پنهنجي گهر جي خدمت ڪريو. پاڻ هڪ ڪافي ۾ فرمايو
 اٿئون ته:

جنهن گهر سان گهاريو ڪينڪي، سا پر سان ڪندي ڪيئن
 جيئن ۽ تيئن، جاپڙ جاليندي ڪينڪي.

ڏاڏنگ جو سلسلو

ابڙو ذات جي پشت مان تاجاڻي، مغراڻي، ڪڪراڻي ۽ ڪوڏراڻي چار ڀائر هئا. حضرت صوفي وريل فقير سائين جن تاجاڻين جي اولاد مان آهن. تاريخي حوالا معلوم ڪرڻ کان پوءِ خبر پئي ٿي ته فقير سائين جن جا وڏا اصل گورا ناڙيءَ جي بيدار پٽ بلوچستان جا رهاڪو هئا. جتان ڪبڙ خان ابڙو آدم شاه ڪلهوڙي سان گڏ سنڌ ۾ آيو ۽ خيرپور ميرس ۾ اچي رهائش اختيار ڪيائين. تنهن کان پوءِ سندس پٽ سالار خان خيرپور ڇڏي اچي ڳوٺ ڍاڻ جي واند تعلقو ڳڙهي ياسين ۾ سڪونت پذير ٿيو ۽ ڳچ عرصو اتي ئي رهيو. سندس نالي تي ديه سالار خان اڃا به موجود آهي. سالار خان جي مرڻ کان پوءِ سندس پوٽي تي نالو سالار خان رکيو ويو جنهن وڏو ٿيڻ کان پوءِ پنهنجي خاندان سميت هجرت ڪري لاڙڪاڻي ۽ قمبر جي وچ تي ڳوٺ ڌٿل ابڙو ۾ رهائش اختيار ڪئي. سالار خان ابڙي کي ٻڪرين ڌارڻ جو تمام گهڻو شوق هيو، ان ڪري پاڻ پنهنجو ٻڪرين جو ڌڻ پڻ ڪاهي آيو، اڳتي هلي سندس ٻڪرين جي شوق کي سندس اولاد پڻ پسند ڪرڻ لڳي. سالار خان کي حمل خان ۽ محمد خان نالي ٻه فرزند هئا. حمل خان ابڙي پنهنجن مائٽن مان شادي ڪئي ۽ خدا تعاليٰ کين چئن پٽن سان نوازيو. جن مان ننڍي ۾ ننڍو پٽ ”وريل“ سائين اٽڪل 1838ع ڌاري ڳوٺ ڌٿل ابڙو ۾ پيدا ٿيا، سندن پيدائشي نالو الهورايو رکيو ويو هو. ۽ پوءِ مرشد جي مهربانيءَ سان ”فقير وريل ٿلهي وارو“ جي نالي سان مشهور ٿيا.

جواني

اهڙا روح جيڪي ننڍپڻ ۾ ئي مرشد جي نظر ۽ مالڪ حقيقي جي سڃاڻ ۾ گذريا هجن ته انهن جي جواني ڇا هوندي؟ عام حالت ۾ انسان جواني جي عالم ۾ يا ته جنوني طرح زماني جي خوشين ۽ شوقن ۾ ڀرپور هوندو آهي يا وري عقل جي ور چڙهي علم جو ڳولائو ۽ دولت ڪمائڻ جي جفاڪشي ۽ خود پرستي ۾ مشغول رهندو آهي. پر وريل سائين زندگي جي هن ڀر لطف حصي ۾ عقل جي خام خيالن کان ڪوهين دور ۽ عشق جي اثر ۾ ايترا ته محو رهيا جو عقل کي غير ضروري قرار ڏئي ڇڏيائون. مرشد تي يقين جو اهو عالم هيو جو پاڻ کي هميشه وصال ۾ سمجهيائون، خودي کي خيال خام سمجهندي عشق ۽ برهه کي بقاء جو نظارو سمجهندا رهيا هڪ جڳهه تي فرمايو اٿن ته.

”اُمُر جنين تي عشق جو برهه چڙهيو باري، بيخود برهه بقاء جي سڌ تنين ساري،
”وريل“ رهن وصال ۾ اهي خاوند خماري، ڪلهي ڪٽاري، اٿن هر دم هاديءَ هوت جي.

جواني جو عالم يقينن ڪنهن جهل پل جو نه آهي پر اگر مرشد جي نظر تي هميشه اهو يقين هجي ته (واڳ ڏئي جي وس آءُ ڪا پاڻ وهيئي) ته پوءِ حقيقت ۾ جواني جون نفساني خواهشون ڪا معنيٰ ڪونه ٿيون رکن. اهڙي ئي حالتن تي قابض هجڻ لاءِ مرشد جي نظر جي شاهدي ڏيندي ۽ (وَتَعَزُ مِنْ نَشْأٍ وَتَزُلْ مِنْ نَشْأٍ) جي ڳالهه ڪندي فرمايو اٿن ته.

سي پڻ سورهيه جوان، جيڪي شهوت رکي شاه ٿيا،
”وريل“ تن امان، هاديءَ ڏني حق جي

مرشد جي نظر

هڪ عمر رسیده ۽ الله لوڪ ماڻهو فقير سائين الله ڏنو، جنهنجو مقبرو جهل مگسي ۾ آهي. پاڻ وڏا ڪامل درويش ٿي گذريا آهن. سندن آمد اڪثر ڪري ڏتل ابڙي (سائين وريل فقير جي اباڻي ڳوٺ) ۾ ٿيندي رهندي هئي. پاڻ شاعر پڻ هئا ۽ ڏتل ابڙي وارن کي سندن شاعري بيحد پسند هئي جو سندن شاعريءَ کي دلچسپيءَ سان جهونگاريندا هئا. سندن اچڻ ڳوٺ جي ٻاهران هڪ ننڍڙي ڳوٺ سيدن جي ڳوٺ ۾ ٿيندو رهندو هيو جيڪو ڳوٺ هاڻي سيد گنهوڙ شاھ جي ڳوٺ نالي سان مشهور آهي، جتي الله ڏنو سائين اڪثر ڪري ايندو هيو. ان ڳوٺ ۾ رهڻ کان علاوه، هو ڏتل ابڙي ۾ پڻ ايندا رهندا هئا ۽ ڳوٺ جي تاجاڻي پاڙي ۾ تاجاڻي ابڙن جي مڪان جيڪو ”ملن جي مڪان“ سان مشهور هيو ۾ ويهندا ۽ ڪچهريون ڪندا هئا. جيئن ته الله ڏنو سائين جي گهڻي اچڻ سبب تاجاڻي پاڙي جي ماڻهن تي تصوف جو گهرو اثر هيو ۽ سندن دل سان عزت پڻ ڪندا هئا. سڀني کين مرشد ٿي چوندا هئا. پاڻ هڪ دفعي سيدن جي ڳوٺ کان ڏتل ابڙي اچي رهيا هئا ته وريل سائين ٻنين ۾ ٻڪريون چاريندي ڪافي جهونگاري رهيا هئا. جڏهن سندن نظر چوڏنهن سالن جي الهورائي تي پئي ۽ سندس روح مان نڪرندڙ ڪافي ٻڌائون ته کين تمام گهڻو پسند آيا. اصل ۾ ڳالهه ڪافي ڳاڻڻ جي هئي يا

الهورائي جي سيرت ۽ صورت جي جيڪا مرشد کي پسند آئي جو فيصلو ڪرڻ ته مشڪل آهي پر جتي علم ۽ عقل، زمان ۽ مڪان، قسمت ۽ قلم جي ڳالهه اڳ ئي طئي ٿيل هجي ته ائين ئي لڳندو ته ٻڪريون چاريندي ملڻ ته صرف بهانو ئي هيو باقي اصل حقيقت اها هئي ته

الله هو اندر ۾، ڄمندي ئي ڄام،
وڌي سر ”وريل“ چئي، سسيون ڏين سلطان،
نينهن سندا نشان، چئن ٿا چئوگان ۾.

هڪ ڳوٺاڻي 14 ورهين جي چوڪر جي اکين ۾ حقيقت جي سڃاڻ لاءِ مرشد جي معرفت جي اڃ ته ضرور هئي. پر اهو سندس لاءِ معجزوي کان گهٽ ڪونه هيو ته بغير ڪنهن ڳولا ۽ تڪليفن جي مرشد پاڻ ويجهو اچي فرمائي ته چوڪر ڪير آهين؟ ڪنهن جو پٽ آهين؟ يقيناً الهورائي ۾ ڪا اهڙي مٿيا موجود هئي جيڪا مرشد کي ڏانهنس چڪي آئي. ان پهرين نظر ۾ ئي وريل پنهنجي مرشد کي سڃاڻي ورتو سندس اهو يقين هجڻ جي ڳالهه پاڻ اڳتي هلي شايد هن طرح ظاهر ڪيائون ته.

ڪانگل قريبن ڏي منجڻ آه ميار،
پورهيت جي پاڻ ڏٺي اچي ساجن لهندي سار،
وٽ نه وجهندي وار، ”وريل“ گوهر ڏنهن گوليءَ جي.

الله ڏنو سائين جن الهورائي سان ملي جڏهن ڳوٺ ڏتل ابڙو ۾ ملن جي مڪان تي پهتا ته سندن رهڻ ڪونه ٿيو جلدئي اتي ويٺل ماڻهن کان پڇيائون ته حمل خان ڪٿي آهي کيس سڏائي وٺو. حمل ابڙو جي حاضر ٿيڻ کان پوءِ پڇيائونس ته ابا گهڻا پٽ اٿئي جواب ملين ته چار، سائين جن فرمايو ته ڀلا هڪڙو مونکي ڏيندين؟ جتي ڳوٺ جا سڀئي ماڻهو کين مرشد جي نظر سان ڏسندا هئا اتي حمل ابڙو ڪٿي ٿو نهڪر ڪري سگهي! پر حقيقت ۾ ته هي ازل جو فيصلو هيو مرشد ۽ طالب جي سک ۽ سار لهڻ جي ڳالهه هئي. پوءِ حمل جڏهن پنهنجي پٽن کي وٺي آيو ته انهن ۾ سباجهڙو الهوراڻو پڻ شامل هيو کيس يقين هيو ته اڄ سندس مالڪ کيس پنهنجو ڪرڻ آيو آهي. مرشد جو ڏانهنس اشارو ڪرڻ ته هي منهنجو آهي ۽ حمل عرض ڪيو ته سڀ توهان جي ملڪ آهن. پر مرشد جي ان اشاري سان الهوراڻو مان ”وريل فقير“ ٿي ويو. بس کيس پل کن ۾ دنيا جي حقيقتن جي پروڙ پئجي وئي پاڻ مست ٿي ويا. هڪ شعر ۾ هن علم ۽ كيفيت جي شاهدي ڏيندي فرمايو اٿن ته.

نت نماز پڙهائي رانجهن، ڪيڙيان سڀ خطائي،
تخت هزاري دا صاحب آيا، جنهن طبل وڄايا شاهي،
”وريل“ مار نعرا اناالحق دا، بيشڪ آ بيپرواهي.

مالڪ حقيقي جي سڃاڻ، ۽ مرشد جي پنهنجو ڪرڻ
 کان پوءِ وريل سائين ڳچ وقت تائين آرام جي حالت ۾ رهيا
 کائڻ گهر، ماءُ، پيءُ، کائڻ، پيئڻ وسري ويو، جيتري تائين
 الهڏنوسائين ڳوٺ ۾ رهيا هو ساڻن گڏ رهيو. پر مرشد جي
 واپس وڃڻ کان پوءِ وريل سائين هڪ گودڙي ساڻ ڪري
 مجزوبي جي حالت ۾ پنهنجي بيخوديءَ ۾ مست رهيا. گهر
 اچڻ وڃڻ ڇڏيائون نفسي طلبن کان پري رهيا، سندن
 اهاڪيفيت ڏسي مٽ مائٽ ۽ ڳوٺ وارا کين چريو چوڻ لڳا.
 سندن والده، والد صاحب ۽ ويجهو مٽ عزيز گهڻو پريشان هئا.
 سندن نانءُ ٿيل مڱيندي جا مائٽ ته کيس سڱ ڏيڻ کان بلڪل
 نابري واري وينا هئا. اهڙا حالات سندن والد صاحب لاءِ بلڪل
 تڪليف ڏيندڙ هئا. آخرڪار حمل ابڙو ڪي پٽ جي محبت ۽
 نهنن جي نه ملڻ جي غيرت واري پريشانيءَ هن ڳالهه تي
 مجبور ڪيو ته هو مرشد الله ڏنو سائين جن سان ملي ۽ کيس
 وريل جي پوري روئداد ٻڌائي. سندن والد صاحب جي اها
 خواهش تڏهن پوري ٿي جڏهن الله ڏنو سائين جن سيد گهنور
 شاه جي ڳوٺ آيا ۽ حمل ابڙو انهن سان ملي کين پوري
 روئداد ٻڌائي. وريل سائين جن جي والد صاحب کي مرشد
 پريشان ڏسي فرمايو ته ڪا ڳالهه نه آهي وريل چريو نه آهي آءُ
 پاڻ پيو اوڏانهن هلاڻ.

• پهرين شادي ۽ ان مان اولاد.

مرشد جي وريل کي حقيقت جا نظارا ڏيکارڻ کان اٽڪل ٽي سال پوءِ جڏهن سندس والد صاحب سان گڏ آيا ته وريل جي ظاهري صورت ۽ كيفيت جو الڳ رنگ هيو، جنهن کي صرف هو يا سندس مرشد ئي سمجهي سگهيا ٿي. جنهن جي شاهدي ڏيندي پاڻ هيئن فرمايو اٿن ته.

نامرادي نسري، پئي ڳالهه پتر،
نه نفي نه اثبات، نه هيءُ نه هو، پر،
ڳالهه نه ڪنهن سان ڪر، ”وريل“ ره وصال ۾.

مرشد وريل سائين جن کي ڏسي فرمايو ته ”ابا وريل هاڻي اٺ ڪجهه زماني جا به فرض آهن اهي به ته نپاڻا آهن. مرشد جي حڪم کي مڃيندي هو اٿيا ۽ مرشد جي پيرن پيا. الله ڏنو سائين جن حجر کي گهرائي وريل سائين جن جا وار ٺهراڻ ڪان پوءِ فرمايو ته ”ڪير ٿو چوي ته وريل چريو آهي؟“ حقيقت ۾ هو جهل مگسي ۾ هوندي به وريل کان پري ته ڪانه هئا. الله ڏنو سائين پاڻ سندن مائٽن وٽ ويا ۽ کين چيو ته ابا وريل منهنجو ٻچو آهي کيس سڱ ڏيو. ڀلا جيڪي الله ڏني سائين کي مرشد ڪري ڏسندا هئا کيس جواب ڪيئن پئي ڏئي سگهيا؟ تنهنڪري هاڪار ڪيائون. پوءِ دير ڪانه لڳي الله ڏني سائين جن جلد ئي سندس شادي پنهنجي موجودگي ۾ ڪرائي.

وريل سائين جا والدين جيڪي سندس لاءِ پريشان هئا اڄ خوشين ۾ ڪونه پئي ماپيا. مرشد سائين پنهنجي چادر لاهي جڏهن گهوت وريل تي ۽ سندس وٺي تي وڌي ته ان چادر جي چانو وريل سائين جي گهرواري تي به رنگ لائي ڇڏيا. اکين ڏٺي شاهدن جو چوڻ هيو ته هو، پڻ گهڻو وقت وجد جي ڪيفيت ۾ رهندي هئي.

وريل سائين جن کي پهرين گهرواري مان صرف هڪ نينگر علينواز سائين ۽ ٻه نياڻيون عطا ٿيون.

• بي شادي ۽ ان مان اولاد.

فقير سائين جن جا شڪارپور شهر جي پسگردائيءَ ۾ گهڻا طالب هئا. منجهائن مشهور عزيز الله پٺاڻ هو. فقير سائين جن شڪارپور ۾ اڪثر ڪري احمد خان پٺاڻ جي اوطاق تي ترسندا هئا. انهيءَ پاڙي جي هڪ مائي سدائين بيمار رهندي هئي، علاج لاءِ مائٽن وڏا وس ڪيا، نه ڇڏيو هيائون ڪو ويڃ / طبيب. آخرڪار صلاح ڪيائون ته مائي کي شاه سلطان باهو ڏانهن کڻي وڃجي ۽ اتان دعا پئجي. اها تياري ڪري ويٺا ته کين خبر پئي ته احمد خان پٺاڻ جي اوطاق تي هڪ صوفي درويش ڪرامت وارو آيو آهي. اها خبر ٻڌندي ئي فقير سائين وٽ هلي آيا ۽ فقير سائين کي گهر وٺي وڃي حقيقت کان آگاه ڪري دعا لاءِ عرض ڪيائون. سڀ ماڻهو اڃا اتي ئي هئا ته عزيز الله پٺاڻ فقير سائين لاءِ وٽو کير جو ڀري آيو. فقير سائين کير جو وٽو ڪجهه وقت پنهنجي اڳيان رکيو ۽ پوءِ اهو

کير جو وٽو ڏيئي کين بيمار کي پيارڻ ۽ سڀني ڀاتين کي پڻ پيئڻ جو چيائون. اهو کير جملي گهر ڀاتين يعني هڪ بيمار مائي ۽ سندس ڌيءَ جيڪا پوءِ فقير سائين جن جي عقد ۾ آئي ۽ سندس ٽن پٽن پيتو. هن سرڪ ميهار جو مقصد پورو ڪيو ۽ ميهار جي مڏ وارو معجزو ڪري ڏيکاريو. بيمار ۽ سندن خاندان وارا معتقد ٿي ويا ۽ وقت بوقت سائين جن وٽ حاضري ڀريندا رهيا، وقت گذرڻ سان فقير سائين جن سان سندن واسطا گهرا ٿيندا ويا، بيمار جي ڌيءَ جي پيتل مڏ واري پيالي آخر ڪم ڪيو ۽ هڪ ڏينهن هو ان چوڪر کي وريل سائين جن ڏانهن وٺي آيا، ۽ عرض ڪيو ته سرڪار اسان چاهيون ٿا ته اسان جي نياڻي توهان جي عقد ۾ اچي. وريل سائين جن نهڪر ڪانه ڪئي ۽ پاڻ پنهنجي ئي ڳوٺ ۾ ان چوڪر سان ٻي شادي ڪيائون. انهيءَ شاديءَ کان پوءِ پاڻ دور دراز جو سفر ڪرڻ ڇڏي ڏنائون.

فقير سائين جن کي ٻي شادي مان گهڻو اولاد ٿيو جن ۾ چار ڌيئرو ۽ پنج پٽ هئا. ڌيئرن جون شاديون نائچ ڳوٺ ۾ ڪماريو پاڙي جي اٻڙن ۾ ڪرايائون. پٽن ۾

1. حڪيم محمد نواز. 2. لطف علي فقير.
3. علي حسن فقير. 4. مظفر فقير. 5. نور حسين فقير شامل هئا.

درس و تدريس

فقير سائين جن بظاهر ڪنهن به مدرسي يا عالم وٽ علم و فن ڪونه سگيو ۽ نه ئي وري ظاهري علم حاصل ڪيائون پنهنجي وڏڙن جي روايتن مطابق ننڍپڻ کان ئي پڪريون چاريندا هئا، جڏهن مرشد جي مهرباني ٿين ۽ لائق ٿين ته پوءِ ڪين علم تصوف، فهم و فضيلت، حقيقت جي پروڙسندن مرشد جي معرفت وسيلي عطا ٿين. پاڻ هن ڳالهه جي شاهدي ڏيندي فرمايو اٿن ته

نڪي پڙهيم پاڻ، نه ڪنهن پڙهئي پڙهايو،
الست بر بڪم، قالوبلى، ٿيو رباني رايو،
ننگي نالو نينهن ۾، مون ”وريل“ سڏايو،
سدائين سعيو، اٿم سوليءَ جي سر انجام جو.

سندن وٽ ايندڙ راڳي ۽ فنڪار

جيئن ته پاڻ راڳ ويراڳ کي تمام گهڻو پسند ڪندا هئا، سرءِ راڳ جا پڻ پار ڪو هئا ان سبب ملڪ جي ڪنڊ ڪڙڇ کان استاد راڳي فنڪار سندن درگاه تي حاضري پريندا رهندا هئا، سندن مٿخاني تي گهڻو ڪري گوڀن جون محفلون مڄنديون رهنديون هيون. ملڪ جي مختلف حصن مان ايندڙ راڳين ۾ هيٺيان راڳي شامل هئا.

استاد مبارڪ علي خان پنجاب، استاد بڙي غلام علي خان پنجاب، استاد عاشق علي خان پنجاب، استاد رسول بخش خان سنڌ.

وريل سائين جن جا طالب ۽ مئخاني تي رهندڙ فقير

سيد قلندر شاه جيلاني (نبي شاه وڳڻ)، رهاڻ فقير کوسو، کبڙ
فقير جت، پيارل فقير، ادو غلام محمد فقير سومرو ڳوٺ
ٿانهريو، محمد حسن فقير سومرو، واحد بخش فقير سومرو،
علي مدد فقير ميمڻ، غلام حيدر فقير هليو ڳوٺ ڊاڀوپوٺو، آچر
فقير، وسريو ميمڻ، سعيد خان فقير جت، امان الله
فقير سانگهه، نازل فقير سانگهه، غلام قادر فقير ابڙو ڳوٺ
نائچ، عبدالله فقير ماڇي ڳوٺ لڌو، ڄام فقير ڪلهوڙو، علڻ
فقير ماڇي ڳوٺ نائچ، سائين چتن شاه، مرزا فقير مارفائي،
غوٺ بخش فقير مارفائي، مينهون فقير مارفائي، نظر علي
فقير، پريو فقير سومرو، بخشو فقير سومرو، ملان محمد
محسن فقير ڪلهوڙو ڳوٺ لڌو ڪلهوڙو، پريو فقير وڌيو
شڪارپور، تڳيو فقير مڱڻهار بنگلو ميهه شاه جيڪب آباد،
نظر علي فقير ڏيئو. مير دھو شڪارپور، ابراهيم فقير وڳڻ
(پائي خان وڳڻ)، شير خان جاگيرائي ڳوٺ نورنگ، عزيز الله
پناڻ شڪارپور، احمد خان پناڻ شڪارپور، غلام شاه ڳوٺ
ڪيرائي پيڙو چانڊيو.

مرشديء جو سلسلو

(قادري سروري قلندري)

1. فقيروريل سائين.
2. عن مرشد فقير الله ڏنو سائين.
3. عن مرشد فقير سيد قلندر شاه ڪچي ڌڻي.
4. عن مرشد فقيرميان تاج محمد سائين پٽ والا شريف
مهرميان جو ڳوٺ.
5. عن مرشد پير حافظ سلطان محمد رحمۃ اللہ علیہ.
6. عن مرشد پير سلطان محمد حسين صاحب.
7. عن مرشد پير سلطان ولي محمد صاحب.
8. عن مرشد حضرت سلطان العارفين سلطان باهو رحمۃ اللہ علیہ.
9. عن مرشد شيخ المشائخ فقير سلطان عبدالرحمان جيلاني دهلوي.
10. عن مرشد حضرت سيد عبدالجليل قادري.
11. عن مرشد حضرت عبدالبقا شاه جيلاني رحمۃ اللہ علیہ.
12. عن مرشد حضرت سيد عبدالستار شاه جيلاني رحمۃ اللہ علیہ.
13. عن مرشد حضرت عبدالفتاح شاه جيلاني رحمۃ اللہ علیہ.
14. عن مرشد حضرت سيد سلطان نجم الدين برهانپري.
15. عن مرشد حضرت سيد يحيٰ قادري.
16. عن مرشد حضرت سيد پير عبدالجبار شاه قادري.
17. عن مرشد حضرت سيدنا صاحبزادا پير عبدالرزاق قادري.

18. عن مرشد حضرت قطب العارفين و مرشد سالکين و
مجزوبين سيد سلطان پيران پير ميران محي الدين شيخ
المشائخ سيد عبدالقادر جيلاني غوث صمداني محبوب
سبحاني.

19. عن مرشد حضرت شيخ ابو سعيد مبارک مخزومي رحمته الله

20. عن مرشد حضرت شيخ بو علي هنگاري رحمته الله

21. عن مرشد حضرت شيخ يوسف طرطوسي رحمته الله

22. عن مرشد حضرت شيخ عبدالواحد رحمته الله

23. عن مرشد حضرت شيخ شبلي رحمته الله

24. عن مرشد حضرت جنيد بغدادي رحمته الله

25. عن مرشد حضرت سري السقتي رحمته الله

26. عن مرشد حضرت معروف كرخي رحمته الله

27. عن مرشد حضرت امام علي رضا عليه السلام

28. عن مرشد حضرت امام موسي كاظم عليه السلام

29. عن مرشد حضرت امام جعفر صادق عليه السلام

30. عن مرشد حضرت امام محمد باقر عليه السلام

31. عن مرشد حضرت امام زين العابدين عليه السلام

32. عن مرشد حضرت امام حسين عليه السلام

33. عن مرشد شير خدا، مولا پاک، مرشد کونين، باب العلم،
حضرت علي مرتضي عليه السلام.

34. عن مرشد حضرت مالک قونين رحمت اللعلمين، رسول خدا
حضرت محمد مصطفي عليه السلام.

علينواز عاشق (نوازل)



وريل سائين جن جي پيراندين ۾
سائين علينواز عاشق جن جي مزار شريف

علينواز سائين، فقير سائين وريل سائينء جن جا پهرين گهرواري مان وڏا فرزند هئا. پاڻ 1857ع ڌاري پنهنجي اباڻي ڳوٺ ڏتل ابڙو ۾ پيدا ٿيا. ٻن سالن جي عمر جا مس ٿيا هئا ته سندن والده هن فاني جهان مان لاڏاڻو ڪري وئي. تنهن ڪري کين والد پاران پيءُ ۽ ماءُ جو گڏيل پيار نصيب ٿيو. گهڻو ڪري وريل سائين جن ڪيڏانهن ويندا هئا ته کين پاڻ سان گڏ وٺيو ويندا هئا. والد صاحب سان گڏ سفر ڪندي پاڻ تمام گهڻو ڪجهه پرايائون تصوف، فڪر ۽ مشاهدي سان گڏ حقيقت جو علم پڻ حاصل ڪيائون. ننڍپڻ کان سفر ڪندا رهيا ان ڪري اهو مشغلو سندن زندگي جو حصو بڻجي ويو، ۽ وڏا ٿي سيلاني ٿي ويا. پاڻ سفر ڪندا هڪ دفعي وڃي مرشد سائين قلندر شاه ڪڇي ڌڻي (بلوچستان) جن وٽ پهتا، سندن شخصيت مان تمام گهڻو متاثر ٿيا ۽ اڳتي هلي پاڻ قلندر شاه ڪڇي ڌڻي جا طالب پڻ ٿيا. انهيءَ ڪري وريل سائين جن سندن وڏو خيال ڪندا هئا. پاڻ هڪ شعر ۾ فرمايو اٿئون ته.

وريل نالونانءُ ڌرائي، پرت وندا پڪاري ٿو
علينواز عاشق اربيلو، ويجهو ڪول ويهاري ٿو.

علينواز سائين جن کي الله تعاليٰ هڪ فرزند پڇاڙي جي عمر ۾ عطا ڪيو. جنهن جو نالو بخشل فقير رکيائون. جيڪو اڳتي هلي وريل فقير ثاني جي نالي سان مشهور ٿيو.

علينواز سائين راڳ ويراڳ کي تمام گهڻو پسند ڪندا هئا. کين راڳ بابت گهڻي ڄاڻ هئي، ستار پڻ وڄائيندا هئا ۽ وقت سر راڳ ڳائيندا هئا. سيلاني هوندي سفر ۾ پنهنجي شاعري ڳائيندا رهندا هئا، انکي ڪٿي سهيڙي لکيائون ڪانه ان سبب سندن شاعري سهيڙجي به ڪانه سگهي. سندن شاعريءَ تي سندن والد صاحب جي شاعري جا گهرا اثر هئا. سندن هم اثر شاعرن ۾ ميان عبدالحئي اول ميان جو ڳوٺ، ٻڍل فقير، منار فقير راجڙ، سائين قلندر شاه نبي شاه وڳڻ، سائين صاحب ڏنو شاه ٻيو درازن وارو، سائين رکيل شاه فتح پور، سائين بگن شاه اول انباه وارا، سيد روشن علي شاه جهانيا، فقير علامه هدايت علي نجفي تارڪ لالو رائنڪ، نبن فقير جيهو، فقير قادر بخش گولو، ميان غلام سرور فقير قادري، سيد صالح شاه جيلاني راڻپور، محمد فقير کٽياڻ، سيد ريجهل شاه لڪياري، ۽ شير خان جتوئي.

سندن وصال 1935ع ۾ ٿيو وصال وقت طوفان ۽ مينهن ٿيو جيڪو سندن وصال کان اڳ پاڻ فرمايو هئائون ۽ پاڻ وريل سائينءَ جي وصال کان پوءِ گهڻو ڪري ڳوٺ ڏتل ابڙو ۾ پنهنجي زندگي گذاريائون. سندن آخري آرام گاه فقير سائينءَ جن جي پيراندين ۾ چوڪندي آهي.

شير خان فقير جتوئي ڳوٺ پڪو ڪورواه جي ڀرسان جو رهاڪو هيو ۽ پاڻ سچل سائين جو طالب، هيو پر علينواز سائين جن سان تمام گهڻو پيار هيس پاڻ علينواز سائين جي وصال کان پوءِ سندس شان ۾ هڪ ڪافي لکيائين جيڪا هيٺ پيش ڪجي ٿي.

سچ سلڪ صوفين ۾ سچو - عاشق علي نواز هو

فائق سدائين فڪر ۾ - سو فيض ور فياض هو

الفت جنهين جي عام سان - هيو ڪن فيڪوني ڪالم سان

الست واري انجام سان - جنهن جو نياز نوڙت تاز هو

صحبت سندس سهڻي سدا - محبت مٺي مٺڙي هدا

خلوت ڪندڙ خالص خدا - رب جي رضا جو راز هو

عابد اتر عامل اهو - ڪماليٽ سنڌو ڪامل اهو

صورت سان سر شامل اهو - سهڻو صفت جو سار هو

توڪل سان جنهين تسلي ڪئي - وصال اندر وصلي ڪئي

ان اصل کان اصلي ڪئي - عبرت اندر آغاز هو

حقي حال جهين هڪ سان ڪيو - ليڪو سارو لڪ سان ڪيو

سينو صفا سک سان ڪيو - دانا دل جو دراز هو

مُوٽو مري جيئرو جيئو - وحدت ويڙهي ڪاهي ويو

سارو سفر جهين سهڻو هيو - بره بقاء جو بياض هو

منجهه بهشت جي ڪيائين بقا - لاجي ڏسي ساري لقا

من خداير ماڻيئين مدينه، مڪه - مرشد جو مٿانئس مڃاڙ هو

سالڪ صحيح "شير خان اهو - جنهن جو قصو تڪيان ڪيهو

نه جوڙ سندس جڳ ۾ جيهو - اهڙو ادا اياز هو

علينواز سائين جن جي شاعري جيڪا مختلف فقيرن وٽان

حاصل ٿي سگهي آهي ان جون ڪجهه ڪافيون هيٺ ڏجن ٿيون

مان جهڙو حرامي

مان جهڙو حرامي ڪاٿي ڪون ڪو ڏسان ٿو.
خود خدائي ساري پيشاني پسان ٿو.

ابليس آهيان اصلي ، نمرود آهيان نسلي ،
توڙئون جو آهي تسلي فرعون جان فران ٿو.

شوقئون شداد آهيان ، ٻئي ڪي ٿو ڪين پانئيان ،
پنهنجو پاڻ ڪي وڏايان ، لاڙو ڏسي لڙان ٿو.

يزيد آهيان يگانو ، بيحد ڪيم بهانو ،
جڏي نينهن ٿيو نشانو تڏي لعنتون لهان ٿو.

علينواز آهيان عاشق ، ٻي ڪي نه پانيان خالق ،
جيڪو ملڪ جو آ مالڪ سجدو تنهن ڪي ڪيان ٿو.

ميهر مست ڪيو ڙي پيئر

ميهر مست ڪيو ڙي پيئر پياريو ڪير خمر جو.

درياه دادلو ڏئي ٿو دڙڪا، ڪُن ڪُن ٿا قهري ڪڙڪا.
چولين چوه ڪيو ڙي پيئر، ڇڏ تون هوش هنر جو،

سرڪي ڏنائون سير گهرڻ جي، طالب اهائي تار ترڻ جي.
پهچڻ پار پيو ڙي پيئر، ناهي خوف خضر جو،

سائر ساهڙ جا ساه وڃن، ڪڙڪا خوشيون خيال ڪڻن،
چرين چاه چيو ڙي پيئر، ڇڏ تون ساء سمهڻ جو،

نوازل نسلنگ نينهن وارن کي، پرتئون ڏين ٿا پنهنجي پيارن کي.
لاخوف لو ڙي پيئر، معنيٰ مخفي مير مورت جو.

آمدد ڪر مرتضيٰ

آمدد ڪر مرتضيٰ شاهي نجف شير خدا.
هيڻيءَ سندي هن حال جي، تون مڃ سخي سائل سدا.

پردو پوش پناه ڏي، سڪ منجهان سهڻا سڏي.
امن پنهنجي سان اڏي، معافي ڪندي ميرا مندا.

توڪي ساريان ساه سان، رهبري ان راه سان.
اسم ذات الله سان، تون لڄ پريا لائقن لڏا.

شاه مردان شاه تون هيڻن سندنو همراه تون.
بي وسيلن واه تون، جسمئون ناهين هڪ دم جدا.

تون دادلو درگاه جو، اسد الله الله جو.
تون رهبر رسول الله جو. تون ميم مظهر ۾ مدا.

تنهنجي ”نوازل“ نينهن ڪيو، ظاهر باطن ذوق ڏيو.
دست دامن ۾ پيو، تو در آهي گولو گدا.

مونکي مست ڪري ويا

مونکي مست ڪري ويا وطن وري،
جالڻ هن ته جدائي ۾ ڳالهه ڳري

ڌاري ڪري ويا ڌار اديون، ڏسي ساڻ نه نياڻون ٻار يديون.
چڏي لوڪ جالارا سي لهنديون، پوندي پنهل پٺيان ڪا چست چري

آيا سورن جا ڪي ساٿ پري، هت هيڻي چڏي ويا هوت ڪري.
نشي نينهن ڪيو تنهنجي ذوق ذري، پياريو پرت منجهارئون ڪا ڪيف ڪري

وڃي واٽ وندر ووڙيندس، ڀلا چست اندر ۾ چوريتلدس.
اها ڳالهه ڳجهي ڪا ڳولهندس، من هوت چوَن آهي همت پري

الف اڳ ۾ ڪري ٻڌ سندرو ساهي، مولا ميمر مدارت محب آهي.
نوازل نينهن اڳيئون هي چپر چاهي، عين اڌ ڪيا پيا ڏوتگر ڌري

کليو بسنت بهار

کليو بسنت بهار، مليو محب لڻو مونجهارو.

بول تنهنجي ۾ پير ٻڌل هئا، لعل ليسوڙا ليار.
شوق منجهارون ڪن چٽڪارو،

گجڻيون خدمت لاءِ ڪڙيون، انب ادب سان ڪن انتظار.
سڪ ۾ بيٺا سارو سيارو،

ڪيوڙا ڪنڙ ڦرب تنهنجي ۾ عاشق چون انار.
پرتئون آيو اسانجو پيارو.

قاروا تنهنجي فهم ۾ ڦولن، طلب ٿوئن ڪي اتارون تار.
ڏورئون جن ڏٺو ڏيکارو.

ٻڌا صوفن سڪ جا سندرا، مڪائي آهن موچار.
اصل انهن جو قرب ڪرارو.

مٿر مشتاق ڪيئي مانوا، سرهان سرس پسي سينگار،
علينواز ڪيئي اوتارو

بخشيل فقير عرف ورييل فقير ثاني



روضي جي اندر ورييل فقير ثاني جي مزار شريف

بخشيل فقير عرف وريل فقير ثاني، وريل سائين اول جا پوٽا ۽ سندن نينگر علينواز سائين جن جا فرزند هئا. پاڻ 1922ع ۾ سندن اباڻي ڳوٺ ڏتل اٻڙو ۾ پيدا ٿيا. علينواز سائين جن کي ٻن نياڻين کان پوءِ عمر جي پڇاڙي واري حصي ۾ فرزند عطا ٿيو. سندن چئي جونالو بخشيل فقير رکيائون ۽ پوءِ اڳتي هلي وريل فقير ثاني جي نالي سان مشهور ٿيا. سڪيلڌو پٽ هجڻ ڪري کين والد صاحب ۽ فقيرن مان تمام گهڻو پيار مليو ان ڪري ننڍپڻ کان ئي فقيرن جي محفلن ۾ ويهڻ ۽ والد صاحب سان گڏ مختلف درگاهن تي وڃڻ جا تمام گهڻا موقعا ملين. ننڍپڻ کان ئي سباجها، پيار ڪندڙ، محبتون ونڊيندڙ هئا. وِتر والد صاحب جي سکيا سندن شخصيت کي هڪ اعليٰ رنگ ڏنو. پاڻ 13 سالن جا ئي هئا ته سندن والد صاحب جن جو وصال ٿيو. پر هن ننڍڙي عمر ۾ ئي زماني جي چال چلت کي سمجهي چڪا هئا ۽ کين فقير جي محبت گهڻو ڪجهه سڪاري ڇڏيو هيو، ان ڪري تمام خوش رهندا هئا.

والد صاحب جي وصال کان پوءِ ڪجهه عرصو پنهنجي ڇاچن وٽ ڳوٺ نائچ ۾ رهيا جيڪو لاڙڪاڻو کان رشيد وڳڻ روڊ تي واقع آهي. ۽ پوءِ واپس اچي ڳوٺ ڏتل اٻڙو ۾ درگاه تي رهڻ لڳا. سندن زندگي جو باقي حصو اتي ئي گذريو.

پاڻ پهرين شادي ڳوٺ مان ان چوڪري سان ڪيائون جنهن سان سندن والد صاحب مڱڻو ڪرايو هيو. جنهن مان کين ٻه نينگر عطا ٿيا. فقير علينواز عرف حاڪم علي ۽ فقير بخت حسين. ٻي

شادي وريل سائين جي ڏوهڻي ۽ پنهنجي پڦاٽ سان ڪيائون جنهن مان به پٽ فقير گدا حسين، امير علي ۽ ڇهه ڌيئر ڄايون.

پاڻ هڪ گهڻ رخي شخصيت جا مالڪ هئا. سندن زندگي کي ڪيترن ئي رخن کان ڏسي سگهجي ٿو جنهن مان هڪ رخ مجاز جو اعليٰ ۽ نه سمجهي سگهجن ڌڙ انداز ۽ حسن پرستي هيو. مجاز واري محبت جي مامري ۾ سندن لاءِ ميلن جو پنڌ به ڪا معنيٰ ڪونه رکندو هيو پري پري تائين گهوڙي تي سفر ڪندي پهچندا هئا، ڪڏهن ويا ۽ وري ڪڏهن موٽيا ڪا خبر ئي ڪانه پوندي هئي. سندن تي روحاني رهبر وريل سائين جن جي شاعري جو اثر واضح نظر ايندو هيو. مثال طور وريل سائين جن هڪ جڳهه تي فرمايو آهي ته.

ڏهاڪا ڏه ڪڍين، يا وظيفا ڪڍين ويه،
توڙي چاليها ڪڍين چاليهه، ”وريل“ مٿ نه ٿي مجاز جي.

يا وري بي جڳهه تي فرمايو اٿن ته.

دين سچا هئي ديد دلبر دي، مک محراب پيشاني،
ديد ڪنون جهڙي دور گذارن، او حيضي تخم حرامي،
عاشق اڪبر حج گذارن، جان ڪرن قرباني،
”وريل“ حسن حق پاڪ ڪر ڄاڻي، جو هر چيزدي وچ لاثاني.

حسن پرستي ۽ مجاز جي حوالي سان ڪنهن پڇين ته سائين دل جي چانو ۾ ته هڪ ويهندو آهي ۽ وڻ جي چانو ۾ گهڻا ته پوءِ توهان جي حسن پرستي سمجهه ۾ نٿي اچي؟ سندن جواب کين لاجواب ڪري ڇڏيو ته پوءِ دل کي وڻ چونه ڪري ڇڏجي ته جيئن ان هيٺان گهڻا ويهي سگهن.

سندن شخصيت جو هڪ ٻيو اهم رخ سيلاني هجڻ هيو، سنڌ توڙي پاڪستان جي مڙني درگاهن تي ويا، اڪثر ڪري فقيرن جو سنگ ڪري ڪونه ڪرندا هئا، پر ڪنهن به هڪ دوست يا فقير سان گڏ سفر ڪندا هئا. پيار، محبت ڏيڻ ۽ وٺڻ جا ايترا ته قابل هئا جو توڙي ئي ڪچهري ڪرڻ کان پوءِ ماڻهو سندن قائل ٿي پوندا هئا.

جيتوڻيڪ ميلن ۾ پاڻ سان گهڻا فقير ساڻ ڪري ڪونه وٺي ويندا هئا، پر پوءِ به درگاهن ۽ ميلن تي سندن محفل متل هوندي هئي. پاڻ بيباڪ هئا، سڌي ۽ ڪري ڳالهه ڪرڻ پسند ڪندا هئا. ڳالهائڻ ۾ اڪثر ڪري سنڌي پهاڪن جو استعمال ڪندا ۽ ڪٿي وري فقير جو شعر پڻ مطلب ۽ مقصد مطابق استعمال ڪندا هئا. ان ڪري سندن گفتگو معنيٰ خيز ۽ بااثر هوندي هئي. پنهنجي دوستن احبابن، يا وري درگاه جي عقيدتمندن کي هڪ نظر سان ڏسندا هئا. سندن ڪچهري ۾ ويهي ڪري مرشد، طالب، مطلوب، عقيدتمند، ننڍي وڏي، جو فرق محسوس ڪرڻ جو احساس ئي نه رهندو هيو. سندن ڪچهري مان زماني توڙي فقر جي مختلف مسئلن جا حل پنهنجو پاڻ ڪري ايندا هئا. ماڻهو کين پنهنجا مسئلا ٻڌائيندا هئا ۽ هو انهن کي غور سان ٻڌندا هئا، ڪچهري ڪچهري ۾ انهن جي مسئلن جواهر ۾ ته حل نڪري ايندو هيو جو انسان کي هڪ اعليٰ ذهني سڪون ملي ويندو هيو. اڳر سندن زندگي جي هن رخ تي نئين دور مطابق علمي ۽ عقلي نظر وجهي ته پاڻ هڪ وڏا Psychotherapist نظر ايندا.

راڳ ويراڳ کي پسند ڪرڻ ، صوفيائي محفلن ۾ رات دير تائين ويهڻ، پيار ونڊڻ ۽ وڻڻ جو هڪ اهم ذريعو هين. ويراڳ ۾ ويهڻ کان پوءِ محفل تي چانئجي ويندا هئا. گهڻو ڪري مجاز جي اعليٰ شاعري پسند ڪندا هئا اگر ڪافي يا غزل پاڻ کي پسند اچي وڃن ته وڏي پيار ۽ شوق سان راڳي کي داد ڏيندي جهونگاريندا پڻ هئا.

سندن شخصيت جو هڪ بهترين رخ اهو پڻ هيو ته اڪثر ڪري تمام گهڻو نياز ۽ پيار سان گذاريندا هئا پر اگر ڪٿي ڪا ڳالهه سچ ۽ حقيقت جي ابتڙ ٿي ته تمام گهڻا جلالي ٿي ويندا هئا ۽ پوءِ بيباڪي سان ڳالهائيندي ڪاوڙ ڪندا هئا. پر اها ڪاوڙ تمام ٿورڙي عرصي لاءِ هوندي هين. پوءِ وري اينئن لڳندو هيو جڻڪ ڪجهه ٿيو ئي ڪونه هيو. ان ڪري گهڻو ڪري پاڻ لطيف سرڪار جو هي شعر چوندا هئا ته.

ڪڏهن من ماکوڙي ڪڏهن ڪيهر شينهن
سرتيون سارو ڏينهن هينون نا هنڌ هڪڙي.

يا وري وريل سائين جو هي شعر دهرائيندا هئا ته.

وريل نهين ڪانيارا گنهندا دستئون دست دلير هو يار.

سيلاني هجڻ ڪري ۽ سندن مختلف درگاهن تي وڃڻ ڪري سندن درگاه ڪنڊ ڪڙڇ ۾ مشهور ٿي ۽ سنڌ جي مڙني درگاهن کان فقير سندن درگاه ۽ ميلي تي اچڻ لڳا.

سندن شخصيت جو هڪ اهم رخ فقيرن جي سامهون
 نياز ۽ نوڙت ۽ پاڻ کي ڪجهه به نه سمجهڻ، ۽ وري زماني
 جي ماڻهن سان هڪ اعليٰ شخصيت ۽ حيثيت جي انداز ۾
 پيش اچڻ هيو. فقيرن جي ته هر ڳالهه جو فڪر ڪندا هئا رهي،
 ڪپڙن، چانهه، سلفي کان وٺي ويندي سندن ذاتي مسئلن ۽
 انهن جي حل تائين، ايتري قدر جو سندن ميلي تي نئين
 پانڊيٽري لاءِ اهو سمجهڻ مشڪل هوندو هيو ته درگاه جو
 سجاده نشين ڪير آهي، پاڻ ته چولي جي ڪنڊن سان چانهه ۽
 کنڊ پڻ ٻڌي فقيرن ۾ ورهائيندي فقير جي آڏوپيار ۽ محبت
 جو اعليٰ ثبوت پيش ڪندا هئا.

پر مجال آهي جو ڪنهن وڏيري يا ڪاموري سان
 محبت بنا هيٺاهين يا نوڙت ڪئي هجائون.

دنيا جي عجيب رنگ ۽ مالڪ جي حسن کي محسوس
 ڪندي مختلف واقعن، جڳهن، يا ڪيفيتن ۾ گهڻو ڪري ٿڌو
 ساهه کڻندي هڪڙو فقرو ورجائيندا هئا ته ”واه جو تون آن“ پاڻ
 دستر خوان جا ڪشادا هئا. مٺخاني تي ويٺي ويٺي اڪثر ڪري
 تاس راند پڻ ڪندا هئا. پر ان راند ڪيڏڻ جو انداز به مختلف
 هين بغير ضد ۽ بحث جي صرف خوشيون ورهائڻ خاطر ئي
 راند ڪيڏندا هئا. گفتگو ۽ ماڻهن سان پيار وٺڻ جو هڪ
 نرالو فن اهو پڻ هين ته ماڻهن سان انهن جي فطرت مطابق
 ڪچهري ڪندا هئا ڪڪڙن جي شوقين سان ڪڪڙن جون
 ڳالهيون ته وري گهوڙن جي شوقين سان ڳالهائيندي اهو
 محسوس ٿيندو هيو ته پاڻ وڏا شوقين رهيا آهن، مقصد ته
 انسان کي خوش رکڻ جو سندن وٽ بهترين انداز هيو.

سندن وصال ۱۸ محرم ۱۴۱۹ھ بمطابق 15 مئي 1998ع تي سندن آباڻي ڳوٺ ۾ ٿيو. سندن تربت وريل سائين جي درگاه اندر اولهه طرف آهي. وصال کان پوءِ سندن رکيل ڪجهه ڪتابن مان صرف هڪ ڪافي ملي جيڪا هيٺ پيش ڪجي ٿي.

نينهن جي نوازش

ڏس نينهن جي نوازش سوليءَ جو سڏ ڏئي ٿو.
اها عشق جي عنايت چڪيا تي چڙه چوي ٿو.

آهي بره جو بيانا مَهوِيَتِ مجاز معنيٰ
جن تي ڌري ڌيانا مُوٽو مري جيئي ٿو.

حامي حسن حمايت شافي شفا شفاعت
ڪافي قرب ڪماليت لمحاد ۾ ليئي ٿو.

سرت سوز ساري آهي ڀرت جي پڇاري
اها ڪفني قرب واري سورن ساڻ سيئي ٿو.

سو وار سر صنم تون ديدار دم به دم تون
قربان هن قدم تون ثاني وريل ٿئي ٿو.

درگاه جو موجوده منظر نامو.

وريل فقير ثاني جي وصال کان پوءِ تاريخ 24 جون 1998 تي سندن چاليهي جي موقعي تي وڏي فرزند ۽ سندن طالب فقير علي نواز ثاني عرف حاڪم علي جن کي درگاه جي نئين سجاده نشين جي پگ ٻڌرائي وئي. هن ڪتاب جي ڇپائي وقت سندن عمر سٺ ورهه ٿي رهي آهي. پگ ٻڌڻ واري تقريب جي موقعي تي فقير حاڪم علي سائين جن پنهنجي مرشد ۽ والد صاحب جن جو حڪم ورجائيندي اهو فرمايو هيو ته سندن ٽيون نمبر پيءُ فقير گدا حسين سائين فقير فقراء ۽ مختلف درگاهن سان وڌيڪ لاڳاپيل رهندو ميلن ۽ صوفياڻي محفلن ۾ وڃڻ کان علاوه درگاه سان وابسته فقيرن جي سار سنڀال پڻ لهندو. جڏهن ته فقير حاڪم علي سائين درگاه جي سار سنڀال ۽ تمام ضرورتون پوريون ڪرڻ لاءِ اهم ڪردار ادا ڪندا رهندا.

حقيقت ۾ اگر اسين مشاهدو ڪندا سين ته اهو ظاهر ٿيندو ته درويش فقير اهڙا فيصلا پاڻ ئي ڪري ڇڏيندا آهن ته سندن ٻاريل لات کي اڳتي ڪير ڪير کڻي هلي سگهي ٿو. ۽ سندن فڪر جي تسلسل لاءِ سندن خاندان مان يا وري ٻاهران ڪير آهي جيڪو بهتر ڪردار ادا ڪري سگهي ٿو. اگر اسين وري سائين جن کي ڏسندا سين ته پاڻ اڳ ئي هڪ شعر ۾ فرمائي ڇڏيو اٿائون ته.

واسينگن جي ويڙھ ۾، کپر سڀ کپن،
 پونگيون تن پيٽن جون، ورهين ڪاڻ وڃن،
 اوتارا اصيلن جا، مَر جان جام جڙن،
 ”وريل“ ويراڳين جا، دونهان روز دکن،
 ڀلي جان ڀول ڀلن، اڳڻ آديسين جي.

اسين هن شعر جي مناسبت سان سائين ورييل فقير
 ثاني جن جي وصيعت ۽ درگاه تي موجوده خدمتگارن کي
 دُستداسين ته اهو واضح ٿي ويندو ته اهو ازلي فيصلو آهي ته
 اوتارا اصيلن جا ڪهڙي طرح قائم رهي سگهن ٿا. اهڙي طرح
 اگر اسين درگاه جي موجوده سجاده نشين فقير حاڪم علي
 سائين جن جي شخصيت ۽ اهم خدمتگار سائين گدا حسين جن
 جي شخصيت تي نظر وجهندا سين ته تصوير ڪجهه هن طرح
 نظر ايندي.

فقير علي نواز

عرف

حاكم علي



پاڻ تاريخ 15-09-1948 تي پنهنجي اباڻي ڳوٺ ڏتل
 ابڙو ۾ پيدا ٿيا، ان وقت جي معاشي حالات مطابق سندن گهر
 به ڳوٺ جي غريب گهرن مان هڪ هيو. پاڻ ننڍپڻ کان ئي
 تمام گهڻا محنتي ۽ جفاڪش رهيا آهن، ان جو اهم سبب شايد
 سندن والد صاحب جو اڪثر گهر کان ٻاهر رهڻ ۽ وري هڪ
 سلیچڻي ۽ ذميوار پٽ جو ڪردار ادا ڪندي ننڍپڻ ۾ ئي
 پنهنجو گهر سنڀالڻ هيو. هارپو ڪرڻ هجي يا وري مزدوري،
 دڪان هلائڻ هجي يا وري سرون وجهڻ، مطلب ته محنت ڪرڻ
 سندن شخصيت لاءِ هڪ اهم جز رهيو آهي. پاڻ روڊس کاتي ۾
 سرڪاري نوڪري ڪندا رهيا آهن. سندن شخصيت باوقار، دلير
 ۽ بيباڪ رهي آهي. کين درگاه سان ازلي عشق آهي، جواني
 کان وٺي مختلف وقتن تي درگاه جي تعمير جو ڪم
 ڪرائيندا رهيا آهن. درگاه تي ڪيل سندن محنتون ته ساراه
 جوڳيون ضرور آهن پر حال ۾ ڪيل درگاه جو تعميراتي ڪم
 سندن ظاهري حالات کي ڏسندي سمجهائڻ مشڪل آهي. عام
 طرح درگاهن جي تعمير يا ته سرڪاري خرچ تي ٿيندي آهي يا
 وري درگاه سان وابسته فقير گڏجي ڪري تعمير ڪرائيندا
 آهن. پر پاڻ وٽ درگاه تي ڪيل تعميري ڪم بابت صرف اها
 راءِ اٿن ته مالڪ پنهنجي خزاني مان پاڻ ڏيندو آهي. جنهن ڳالهه
 کي صرف تصوف سان روحاني محبت ڪندڙ ئي سمجهي
 سگهن ٿا. سندن نظر ثاني ۾ درگاه جي تعمير جو ڪم
 21.09.2005 تي شروع ٿيو ۽ تمام ٿوري عرصي ۾ تاريخ

21.10.2007 تي ختم ٿيو. سندن ئي ڪاوشن سان اڄ توهان
جي هٿن ۾ ورييل سائين جن جو هي ڪتاب موجود آهي.

ڪين الله تعاليٰ ڇه پٽ عطا ڪيا آهن، جواني جي وقت
۾ ڪين شاعريءَ جو شوق هيو سندن ڪجهه ڪافيون هيٺ ڏجن
ٿيون.

هڪڙو دفعو ته نهار مٺا
مونڏي هڪڙو دفعو ته نهار مٺا
اهڙو ناز ڪري ته نه مار مٺا

پيار جي خاطر پيارا پرين
مونکي ايڏو نه تون آزار مٺا.

پيار ڪرڻ پرين ڏوه ته ناهي
منهنجي پيار جو تون سينگار مٺا.

اچي ”نوازل“ سان ڪر پيار پرين
ڪا پيار پري گفتار مٺا.

قربئون قدم

محبوب ڪنيون هو قربئون قدم
جيڪو ياد اٿم نه وسري ويو.
ڪيئن ختم ٿيو رنج علم

جڏهن پيارو قرب ڪري آيو مون وٽ پير پري
۽ ڪٿيائن دل جو وهم

جنهن ڏينهن اڳڻ منهنجي يار آيو،
اهو ڏينهن سڄڻ مون بخت پائيون.
ڪين ڪيائين قرب ڪو ڪم

”نوازل“ جو اهڙو حال ڏسي
پاڻ ڪيائين پال اچي ۽ پاڙيائين پنهنجو وڃڻ.

عشق اسان جو آهي امام

عشق اسان جو آهي امام جنهن کي سجدو آهي سلام.

عشق اچي ميدان ملهايو ڪاٿي ڪنڌڙو يار ڪپايو.
ڪاٿي نوڙت نياز وڌايو ڪاٿي لاغرضي جو مقام.

ڪاٿي رانجهن چاق سڏايو. ڪاٿي سرمه صاف ٿي آيو.
ڪاٿي صوفي سچ سوايو ڪاٿي طالب طلب تمام.

ڪاٿي ”نوازل“ نام سڏايو ڪاٿي ناچو يار نچايو.
ڪاٿي مورت مندر آيو ڪاٿي ڪنهن سان ڪونه ڪلام.

گھنڊ ڪول نقاب اٿائو

مولا ڏٽڙا حسن تسانو
ديد نال دیدان رلاڻو
گھنڊ ڪول نقاب اٿائو

دیدار تیڏي کيتي آيا نینهن تیڏي مینڪون نچایا.
ڪجهه تان قرب ڪمائو

قربان تیڏي اتون ٿینوان جو دم اس جڳ وچ جیوان
مئینڪون اصل وصال ڪرائو

مئین تان آیس تیڏي پاڻي محبوب ناڪرایوین ماڻي.
ڪجهه نال "نواز" لائو

اڪيون عجب نرالليون.

اڪيون عجب نرالليون، گهائڻ جي لاءِ گهوٽن چوڏس چلن ٿيون
چاليون.

اڪين ڇڏيا اجهائي ڪيئي نازورنوائي
گهورن سان ڪن کي گهائي ڪن جي اندر اڇالون

اڪين جي هڪ اشاري ڪيئي نامور ڌتاري
بازار ۾ بيهاري هڻي ڇڏين دناليون

”نوازل“ اڪين جا عاشق صوفي صفا صادق
جيڪي موت کان لاتعلق اتي دم دم هڻن ڌمالون

محب آهيو اوهان مور.

محب آهيو اوهان مور ديد ملائڻ ڪاڻ عاشق اڙائڻ ڪاڻ

قرب اوهان جي قابو ڪيڙو هيئنڙو منهنجي وس کان ويڙو
دلڙي اڙائڻ ڪاڻ ڦيري ته ڦاسائڻ ڪاڻ

مجني جهڙا مير مڇي ويا رمزانهيءَ ۾ رند رچي ويا
وره وسائڻ ڪاڻ نينهن نچائڻ ڪاڻ

اصلي اوهان جو ڪم ڪهڻ آ رمزاهائي ريت رسڻ آ
ڪوئي ڪهڻ ڪاڻ وري ته وڍائڻ ڪاڻ

ڪيئي ”نوازل“ سٽي ڇڏيو ساجهر ڪيئي تنهنجي حب ۾ حاضر
پاڻ پسائڻ ڪاڻ بره بچائڻ ڪاڻ

حسن جي حملي

تنهنجي حسن جي حملي ڪيا هن خان ڪپائي ڪيئي ختم

تنهنجي حسن جو اعليٰ شان چوان تنهنجي چال چلڻ سبحان
چوان

تنهنجو مرڪي ملڻ احسان چوان تنهنجو مٿ نه پانيان ڪو
ثاني صنم

ڪيئي موهي اچي منهندار ڪيئي ڪيئي سسيون ڌڙ کان
ڌار ڪيئي

ڪيئي ڪامل ڪلنگيدار ڪيئي ڪيئي ويڙهي ڇڏيا هن
تنهنجي وهم

تنهنجي ناز "نواز" نوايا هن تنهنجي پيار جا پياسي آيا هن
تنهنجي ديد ڪيئي دبايا هن ڪين ڪيئي سائين ڪنهن تي
رحم

فقير بخت حسين



پاڻ ورييل فقير ثاني جن جا ٻيو نمبر فرزند آهن ۽ پنهنجي
ابائي ڳوٺ ڏتل ابڙو ۾ 26.02.1954 تي پيدا ٿيا. پاڻ هڪ
مختلف شخصيت جا مالڪ آهن، کين ننڍي کان مينهنون پالڻ
جوشوق رهيو آهي. راڳ ويراڳ ٻڌڻ پسند ڪندا آهن، جواني ۾
مختلف درگاهن تي ميلن ۽ راڳ ويراڳ ٻڌڻ لاءِ ويندا هئا. پر
هاڻي گهڻو وقت سندن ننڍپڻ جي شوق مينهنون پالڻ سان گذري
ٿو. رب پاڪ کين ئي فرزند ۽ هڪ نياڻي عطا ڪئي آهي.

فقیر گدا حسین



فقير کي محبت ڏيڻ کا سولي ڳالهه نه آهي، هر ماڻهو سان پيار سان پيش اچڻ پڻ آسان نه آهي، ڏينهن هجي يا رات يا وري موسم جي پرواه ئي نه ڪندي ميلن ۽ محبتن ڏي نڪري پوڻ به ته ڏکيو آ، ها وري فقير يا فقير سان محبت رکندڙ سڀ ماڻهو سڃاڻندا هجن ۽ پيار ڪندا هجن اها پڻ عام ڳالهه نه آهي. پر فقير گدا حسين جي شخصيت تي نظر وجهنداسين ته مٿيون سڀ ڳالهيون سندس لاءِ منسوب ڪرڻ ۾ ڪو وڌاءُ نه لڳندو.

اهو سڀ ڪجهه سڳيو اٿئون ته به سائين مرشد جو ڪرم سمجهبو ۽ اگر فقير جي ذات اٿن ته به سندس لاءِ مرشد طرفان اها بهترين مٿيا آهي.

پاڻ وريل فقير ثاني جا ٽيون نمبر فرزند آهن، ۽ سال 1968-06-26 تي پنهنجي اباڻي ڳوٺ ڏتل ابرو ۾ پيدا ٿيا. اٽڪل ويهه سالن جي عمر ۾ پنهنجي والد صاحب جا طالب ٿيا. اصل ۾ ته ننڍي کان ئي فقير جي خدمت سندن زندگي جو اهم حصو رهي، پر وڌيڪ طالب ٿيڻ کان پوءِ فقير جي محبت سندن زندگيءَ جو دستور بڻجي ويو. پاڻ درگاه جي حوالي سان صوفين جي مڙني درگاهن تي ويندا رهندا آهن. ۽ فقير جي خدمت ڪرڻ ۾ پاڻ ته مزو ضرور وٺندا آهن. پر ايتري ته اڻ مٿي محبت ڏيندا آهن جو ڪجهه وقت لاءِ ماڻهو سندن کان پري

ٿيڻ ۾ ڏاڍي تڪليف محسوس ڪندو آهي. ائين لڳندو آهي ته ڪين ماڻهن کي قرب ۾ قابو ڪرڻ جو ڪو سندن مرشد ۽ والد صاحب پڪو دستاويز ڪري ڏئي ويا اٿن.

پاڻ راڳ ويراڳ کي تمام گهڻو پسند ڪندا آهن، محفلن ۾ پوري پوري رات ويهڻ سندن لاءِ بلڪل آسان آهي. ويراڳ ٻڌندي ڪڏهن ڪڏهن پيار سان ويراڳي سان گڏ ڳائيندا به آهن. سندن شخصيت کي سمجهڻ ايڏو آسان نه آهي ان ڪري گهڻن کي پلايو ڇڏين. رب پاڪ ڪين وڏي حياتي عطا ڪري ڇاڪاڻ ته سندن موجودگي درگاه لاءِ تمام گهڻي اهميت رکي ٿي.

درگاه جا ويراڳي فنڪار.

پهرين دور ۾ درگاه سان وابسته ويراڳين ۾ فقير محمد ايوب، فقير نورحسين (وريل سائين اول جا فرزند) ۽ شاهن فقير جي جوڙي هڪ اهم جوڙي هئي. ۽ هن وقت درگاه سان وابسته فقيرن ۾ فقير محمد ايوب ۽ شاهن فقير ۽ ڊولڪ نواز فقير لال بخش چنو موجود آهن.

وريل سائينءَ جن جي شاعري ۽ ان جا موضوع

سندن شاعري جو مڪمل محور عشق حقيقي ئي آهي جنهن کي ظاهري طرح مختلف داستانن ۽ واقعن جي روشني ۾ پڻ ظاهر ڪيو اٿائون. حسن، عشق، عقل، مجاز، ڪانگل جا موضوع وڌيڪ ظاهر آهن. وريل سائين جن لافاني، عشق حقيقي ۽ تصوف جا اعليٰ شاعر هئا جن جي ٻولي کي عقلي دليلن ۽ ظاهري موضوعن سان ورهائي ته ڪونه ٿو سگهجي، پر پوءِ به سمجهڻ خاطر سندن شاعري کي هيٺين ريت موضوع جي مناسبت سان ترتيب ڏنو ويو آهي.

- | | |
|---------------------|-----------------|
| 1. پنجنتن. | 8. وصال، ڪانگل. |
| 2. نصيحت. | 9. جوڳي. |
| 3. عشق عقل. | 10. سسئي. |
| 4. عشق بره. | 11. مومل راڻو. |
| 5. اناالحق هم اوست. | 12. سهڻي ميهار. |
| 6. صوفي وصال. | 13. عمر مارئي. |
| 7. اڪڙيون حسن. | 14. نوري چار. |

شاعري

پنجتن

منهن جي حسن، حسين، حمايت

مڪي محب مون ڏي آهي آيت،
منهن جي حسن، حسين، حمايت.

اسدالله الغالب موليٰ،
والي ڪل ولايت.

پنجتن پاڪ پاڪيزه آهن،
صاحب شان شرافت.

انا احمد بلا مير،
هاديءَ جي حقايت.

”وريل“ ڏنو آ حق جو هوڪو،
آهن هادي حق هدايت

ملڪ علي پنجن جو

ملڪ علي پنجن جو،
وار نه ويسو ڪنهن ٻئي جو.

پونگيون تن پاڙن جون،
اچي ڊوڙائي ڊاهيندو.

چڙهندي فوج فقير جي،
پيئن ڪي پيليندو.

توڙي هجي انگريز طولاني،
خوب ڪلا ڪائيندو.

”وريل“ هنيو آ نينهن جو نعرو،
سڪ وارن ڪي سنڀاليندو.

حب حسنين

جنهن کي حب حسنين جي، آ پرينءَ سندي پار جي
جنهن کي تار لڳي آ يار جي، سا ڪيئن ڪندي گهر پار جي.

پرين ڏولڻ وڃ نه پري
ساعت تو ٻن ڪين سري
خبر لهج ذري ذري
بره جي بيمار جي

ساه سيد پيو توکي ساري
ويهج تون ڪين وساري
گولي گوندر منجهه گذاري
وٽ نه وجهجو واري جي.

”وريل وٽ تون آءُ هلي
سُرهي ٿيندي سيد ڳلي
ايندو سهڻل ڪندو ڀلي
غافل گنهگار جي

نصیحت

کوڙ جا کلما پڙهن

کوڙ جا کلما پڙهن،

پاڙ جا پونگا وٺن.

عذرُ ڪيون عيد جو،

پيتو ڏس پڇندا وتن.

پاڪر پايون پيڻ ڪي،

گھيل ڏس خراب ٿين.

مُنا مسجدن ۾،

لعنتي لاقان هڻن.

جيڪي ڪيا پنهنجا پير مغان،

سڪ جو سبق سورهيہ پڙهن.

”وريل“ آهن صوفي سچا،

قلب ۾ ڪُنا وتن.

ساجهر يار سنباهي سي

چڙهي گڏھ تي ٿي ھسوار،
ساجهر يار سنباهي سي.

چھا ھڻي چئوتل کي چھبڪ،
ڊين منجه ڊوڙائي سي.

ٽپڙ ٻڌي ٽاهڙ کي ٽوڙها،
تنگ چڪي تڪي ڪاهي سي.

ڪلي سان ٻڌي قابو،
ٺوڪي پار ٺھائي سي.

لکين پيرا لڇيءَ کي لوڏي،
ماران ڏئي ته مارائي سي.

”وريل“ پير مغان جي پرتئون،
صفت ثنا حق ڳائي سي.

آءُ سچا طالب هليو.

آءُ سچا طالب هليو،

مُر تان سڀئي چڱو چون.

دير دانه چو ڪرين، ويجهو وصل کان چو ورين،
سرڪولِ قدمن جي ڌرين، اهي ٺاه ڪوڙا ٺاهن.

آءُ سچا طالب سچارا، نياز نوڙت ۾ نيارا،
هن نينهن جا نوبت نغارا، دشمن تنهنجا ڦاهي چڙهن.

مٺخاني ۾ مست ٿيو، پُر پاڪ پيالا ڪي پيئو،
جوڳي سدائين پيا جيئو، پونڪن ڏسي مر پيا بهن.

صوفي ”وريل“ سردار هن، بيرنگ بحر بردار هن،
قادري پگدار هن، رانول رضا منجه ٿا رهن.

سر وحدت ۾ غرق

سر وحدت ۾ جي غرق ڪرين،
تسبيحون تال منجهائي ترڪ ڪرين.

ڏاڙهي مٿڙو منائين ٿو،
اهي لقب آجيا لائين ٿو،
نت ڪوڙ ڪروڙ ڪمائين ٿو،
آهين نور ادا متان فرق ڪرين.

”وريل“ سڏائين ته ٿي ائين،
مرد ٿيو منصور جيئين،
پيالو آب حيات پيئين،
درس انهيءَ ۾ درڪ ڪرين.

شرم وڃائي ٿيا شهزور

ليڙ لانگو ٿيا لڄ لغور،

مرد ڪونائين مانجهي مور.

پيءُ پرائي ڪري مزوري، نيرن ڪاڻ لپي نه موري،
ماڻهن کي گهر ۾ ساڳ جي سُوري، هو ٿا ڪائن حلوا پُوري،
ڏس زماني جا زور.

پيءُ پرائو ڊوئي ڳارو، آڻي ڪائي روز اڌارو،
پٽ کي پٽ جو ڳچيءَ ڳارو، پٽڪو ڦڪو ڳاڙهو ڪارو،
نيئي اميرن سان ڪن اور.

پائن مٿي ۾ ڪوبلا ڳلو، زُليا رئيس سان هڻن ڪلهو،
گهر نه لپي ڪو سڄو چلهو، پينهين پرائو ماڻهن ملهو
مُنا منهن ڪارا مفت خور.

پٽ مٿي سان ٻڏي ساڙهي، پيءُ جي پٽن قرضي ڏاڙهي،
ماڻهن گهر ۾ انگ اگهاڙي، يوسف شاه وڌاين واڙي،
گهوڙا چڪائن صمد بور

ڏاڙهيءَ ڪاڻ سدا ڏهڪار هر هر حجر ڏي ڪن پنڌ هزار،
 ڪرڙ ڪاڏي ته لهي بار، آڻ انجڻ کي رهي نه وار،
 ڪوڙ ڪميٽا ڪنڌ جي ڪور.

حجمن مان هاڻ بڻيا سنڀاسي، ڊپلا ڌارن ڳاڙها ناسي،
 ڪلي شيشي بازار واسي، لُڇ مُڇ ڪوڙائن بڻجن لاسي،
 ٻڌن ٿا ٽمن ٿور.

ڏينهن گذارن ڪلي ڪلي، گهر ۾ نه لپي ڪا سڄي رهي،
 ٿانه سڄي جي ڪانچ نلي، ڳوٺ جي گهم ڳلي ڳلي،
 شرم وڃائي ٿيا شهزور

”وريل“ وهنجڻ لاءِ مٿ ملائن، منهن تي سنگتي يار سڏائن،
 پر پٺ ڳلا ڪان ڪين گهٽائن، رب نه گڏي شل تن سان گور.

سمجھي ڏس صبر کي

سمجھي ڏس صبر کي،
عشق سنڌي اثر کي.

وڌي ڇڏو وير کي،
هستي هوڏ هنر کي.

شهادت جي شوق ۾،
قربانيءَ جي قدر کي.

پير مغان جي پڙ ۾،
شاهي شان شڪر کي.

”وريل“ چڙهيا اڳر عشق جا،
اڪثرين جي ابر کي.

جي جاڻي جاڻي سڃاڻي

جي جاڻي، جاڻي سڃاڻي،
ٿي پاڻ ڪئون پاسي پرين.

حاجت ناهي ڪا هنر جي،
زور جي هڪڙي ذري،
جي گهرين هر دم حياتي،
تان وٽ سورن کي سنڀري

جي رکين شريعت جو شرڪ،
تہ ڏي طريقت کي تري،
حقيقت واري حال ۾،
پڻ معرفت منجهه تون مري

”وريل“ ناتي نينهن جي،
حق ٿا سڃاڻن حيدري،
صوفي سدا سک ۾ رهن،
ڪوپا بهادر قادري

دارون درد بيمار لئي

دارون درد بيمار لئي.
ڦٽ لعنت جون ڦڦڙيون ڦڦڙيون،


دوا بيمار جي کير ڪري کير،
عين ڄاڻن ٿيون اکيون اکيون.

مهڻا ملامت گلا گاريون،
سي سڀ سر تي سٺيون سٺيون.


”وريل“ پڇ تون ڪٿو ڪارو،
منهن دانگيءَ سان مڪيون مڪيون.

بيت


ماڻ مٺائي ڪان مٺي، جيئن مٺي آ مصري،
محبت جي ميدان ۾، تون نانگا بيهه نسري،
”وريل“ وڌ سري، ته مزو ماڻين ماڻ جو.




حسب نسب ڌيان نه ڄاڻن، ڪوڙي ٻڌن ٻوڙي،
شيعه سني سڏاون، سي پي ڪچي ڪوڙي،
مڪي وڃن منهن ڪالا ڪرن، حج پڙهن پاڙي ٻوڙي،
”وريل“ سر سڃاڻن پاڇهون، ٻي سڀ انڌ اندوڙي.




پسي ڏوپو ڏپ جو، مٿان ڏوپ ڏوئين،
مريڻ چڱو ميريڻ ۾، ٿي اچو عيب ائين،
مٿان راو روئين، سانول ساري سک کي.




سانول ساري سک کي، متان ڏک به وسارين،
 ”وريل“ چئي وصل جي، واڳ کڻي وارين،
 پَر چڱي پارين، ته سڃاڻين صوفين ۾




سي پڻ سورهيءَ جوان، جيڪي شهوت رکي شاھ ٿيا،
 ”وريل“ تن امان، هاديءَ ڏني حق جي.




واسينگن جي ويڙھ ۾، کپر سڀ کپن،
 پونگيون تن پيئن جون، ورهين ڪاڻ وڃن،
 اوتارا اصيلن جا، مَرُ جان جام جڙن،
 ”وريل“ ويراڳين جا، دونهان روز دکن،
 پل جان ڍول ڍلن، اڱڻ آديسين جي.




قسمت قيد ڪريندي يارو، قسمت قيد بهانا،
 قسمت دا جو قيد ٿوڙيندا، مرد سوئي مردانا،
 ”وريل“ شوق شاهي دي وچ، ڪوئي ڳوليا ٻڌ سي ڳانا.




کتو، پکي کان، پاليندي پترو،
پيتو پونکي پتو ٿئي، ڏاڙهي ڏوننو ڏان،
هو پڙ سوئيندي پنهن جا، هلي هنجھ همان،
ٿانهڙ وڏو ٿان، نه لڳي اس اصيل کي.




پڙهن نمازون نفس جون، من نٿا مارين،
لکيو انگ ازل جو، پٽيا نه پاڙين،
ٿا اجايو آئين، الف مٿان انگڙا.




آلو دي ٻچي آلو ره ڳئي، ڪيهي خبر زاغان،
اوه اڏامي عرش ويندي، جاءِ جنهان دي افلاڪان،
”وريل“ ريت رسم اها هئي رندي، جو بک نهين شهبازان.




پکي ڀڄ پڇرو، وڃ وطن پنهنجي،
ڇڏيون ديس پنهنجو، رهيو آن ڪاڻ ڪنهنجي.




ڏهاڪا ڪڍين ڏھ، يا وظيفا ڪڍين ويھ،
توڙي چاليها ڪڍين چاليھ، ”وريل“ مٿ ناهن مجاز جي.




ڪاتيون ڪهن سڀ ڪي، ڪاتين ڪهي ڪير،
”وريل“ ڪڍج وير، تہ ڪاتيون سڀ ڪسي پون.



پٽ نہ ڄاڻو پيءُ ڪي، پيءُ نہ ڄڻيو پٽ،
”وريل“ منجهي پيو سٿ، سالڪن کڻي صبر ڪيو.



گانڊن ليکي گاريون، هو ڳڻ ٿا ڳالهائين،
قتيل قت فراق جا هڪ لحظي منجهه لاهين،
تان تيلھ سيبائين، جي ”وريل“ رهن وصال ۾.



جنهن گهر سان گهاريو ڪين ڪي، سا پر سان ڪندي ڪيئن
جيئن ۽ تيئن ڄاڻڻ چاليندي ڪينڪي.

عشق عقل

عشق جو آڙاھ

عشق جي آڙاھ ۾ پياسِي،
عقل جي راھ ڪٺون وياسِي.

عشق جو آڙاھ آ آھنجو، بنا سر جي ناھي سھنجو،
پرڻ جن کي ڪن پنھن جو، انھيءَ انصاف ۾ پياسِي.

عقل جا ڳالھ ڳالھائي، وڻي نہ عشق کي وائي،
وڌس منھن ۾ مڙن ڇائي، نيزا سر نينھن جا ڪنياسِي.

عشق ميدان ملھايو، عقل پنھنجو گھر ڏاھيو،
”آنا الحق“ گيت دم ڳايو، قربئون پنھنجا قدم ڪنياسِي.

الستي قول پاڙياسِي، سوليءَ سرڙا سينگارياسِي،
”وريل“ سڪ سوز ساڙياسِي، مٽو قبللِ مري جياسِي.

جيڪي عشق ڄاڻي

جيڪي عشق ڄاڻي، عقل ڇا سڃاڻي،
عقل آ اجايو، پڻيو پيو پڻاڻي.

اصل عشق وارا، پرڻ پاڪ پيارا،
سُوليءَ سي سينگاريا، پيڙيا گهوٽ گهاڙيا.

عجب عشق جڏهين، ٿو ڪوٺل ڪڏائي،
وايون عقل جون ٿو سڀئي وڃائي،
ٿو ڀرتئون پڇاڻي.

خبر عشق واري، سچن کي سڄاري،
خدائي خماري، سدا موج ماڻي.

ننڍي نينهن لاهي، سائڻن کي سڃاڻي،
”وريل“ پيچ پاڻي، ورهيه ٿيا وڪاڻي.

عشق عقل کي چوي

عشق عقل کي چوي تون کير آهين ڪهرا،
موڳا اسان جي ملڪ تي متان پٽيل ڏين پيرا.

انڌيون تنهنجون عادتون، تنهنجا انڌا آڪيرا،
چڙهندئي فوج فراق جي، تنهنجا ويندا واهيرا.

اسان وٽ اچن پيا مانجهي مرد مٿيرا،
ٻڌي موله مٿن سان، جئين سوليءَ تي سهر.

ڪوڙا تو ۾ ڪوڙ جا آهن، مڪر مڪيرا،
اسان وٽ اصل کان آهن، دردن جا ديرا.

”وريل“ وره وڪوڙيا، کي شائق چڱيرا،
مٽخاني ۾ مست ٿيا، پلا پليرا.

عشق سلامت رهي

دين ڪفر درڪار نه ڪوئي،
عشق سلامت رهي رهي.

لکين اڏي، انهيءَ تي آيا،
ڪوڙين ڪيئي ڪات ڪنبايا،
سر وڊيو ڪو سهي سهي.

لال لهوءَ ۾ ٿيا لاثاني،
عشق جنين تي ڪئي احساني،
وير وحدت جي وهي وهي.

اها ٻولي ”انالحق“ جي،
بنا شرڪ نه ٻئي ڪنهن شڪ جي،
ڪير ڪئن ري، گهي گهي.

موج انهيءَ سر سانوڻ لايا،
علم حلم اتي عقل نه آيا،
نالو ذات ”وريل“ ڪئين ٺهي ٺهي.

عشق لڳو اربيلن کي

عشق لڳو اربيلن کي،
سڀ ڪنهن جي نه سڃاڻڻ جو.

عشق سڃاڻن سردار سڀاجها، گوهر غازي خاوند خواجا،
راز انهيءَ ۾ رانول راجا، ناهي چئن جي ڄاڻڻ جو.

عشق اصيلن تي ڪاهيون ڪاهي، ڏين سرڙا اڏي تي ٺاهيون ٺاهي،
ساڻ شناخت وير وڌائي، پرت وندن جي پڇاڻڻ جو.

نازڪ نينهن نپائن ٺيهي، ساري سڌڙي تن کي پيئي،
پاڻ ڏٺو جن پاڻ ۾ پيهي، موج منصوريءَ ماڻڻ جو.

”وريل“ صوفي صاف سويارا، هادي هر دم حق حقارا،
لاهي ڇڏيائون لوڪ جا لارا، ورق انهيءَ ته وسارڻ جو.

عشق امانت

عشق امانت نچ سلامت،
وڃي پرينءَ کي پهچاءَ.

قلزم وارو قرب سڃاڻي،
ڄاڻ وڃائج ڄاڻي سڃاڻي،
پوءِ پير اچي هن پڙ ۾ پاءَ.

گجھه گجھو گجھه ۾ سماءِ،
لقب لاهوتن وارو لائج،
صوفي سالڪ پوءِ سڏاءِ.

ڪڻ تون ٻار برھ جو ٻاري،
هردم رک دم هوشيارِي،
پوءِ سوليءَ تي سرڙو سھاءِ.

”وريل“ نازڪ نينھن نڀائج،
سختيون سور سڀيئي سھائج،
حسن ھاديءَ جو آ ھرجاءِ.

عشق عقل جو لڳو آهي جهيڙو

عشق عقل جو لڳو آهي جهيڙو،
ڪير ڪير نبيري ڪير ميان.

عقل چوي هجن هاڻي گهوڙا، تن تي چڙهي ڪيون سير ميان،
عشق چوي هلون پيرين پيادا، دم نه ڪيون هڪ دير ميان.

عقل چوي هجن هنڌ ڪٽولا، پلنگين پايون ڪي پير ميان،
عشق چوي هلي مڪان وسايون، جتي خاڪ مٽيءَ جا دير ميان.

عقل چوي ٿيون ملان قاضي، ٻڌون وڏا ڪي پير ميان،
عشق چوي هلون سرڙو سينگاري، ڪيون سوليءَ جو ڪو سير ميان.

عشق عقل ڪي ماري مڃايو، ڪيڏو ڪري انڌير ميان،
”وريل“ هنيو آ نينهن جو نعرو، چو، طرف چوڦير ميان.

آگ لگي تن ميري نون

آگ لگي تن ميري نون،

جان جسم جند جيري نون.

ڄاڻ ڄرم دا ڄاڻ وڃايم،

فقه فڪر دي ڦيري نون.

جوش جنبش ڪر جلدي جلدي،

باريس پيري پيري نون.

دوزخ نون دم ساڙيندا،


ڄيرا ڄيري ڄيري نون.

”وريل“ عشق آڙاھ اُڙايا،

دل دي ديري ديري نون.

بيت

سوليء واري سيج کان، متان مرد مڙين،
ويدي سر ”وريل“ چئي، ڌڙ کان ڌار ڌرين،
متان ڳالهه ڳڻين، عقل جي عادت جي.



عشق بره

گونا گون مُلک عاشق دا

گونا گون هي مُلک عاشق دا،
انت آهين دا پاوي گون.

کئي زاهد تي زُهد کماون،
تسبيحان والي مٺکي ڦيراون،
خاص خودي نون کاوي کون.

جنهن کيتا هئي سير صفاتي،
پاوي کوئي دروني جهاتي،
جوش جلال وچ جلاوي کون.

”وريل“ موج مجازي ماڻن،
سولي چڙهڻ ديان خبران سڻاڻ،
سولي، سڙ چڙهاوي کون.

برھ بار ايندو

جڏھين ادا جنھن تي برھ بار ايندو،
سارو لوڪ تنھن کي چڱو ڪونہ چوندو.

برھ جي بهاري، سدا سوپ واري،
اصل کان اختياري، وڏي سر جو نيندو.

پرت مان پڇاڻي، ڪو سالڪ سڃاڻي،
اهو ڄاڻ ڄاڻي، اڏي سر اڏيندو.

زھر جو پيالو، پياريو نيارو،
سدا موج وارو، ڏوڙا ڏاڻ ڏيندو.

خودي سر خدائي، جذب جوش ڄاڻي،
”وريل“ هي واڌائي، سچن کي سڏيندو.

جيوين عشق آکيا

جيوين عشق آکيا ايوين کرسان،
کوئي قدم نه پچتي ڏرسان.

ويندي هوت بلوچ رمدي، مئين ويسان نال قدم دي،
باري بار آئي سر غم دي، مئين بِسْمِ اللّٰه جا پڙهسان.

جنيان ڦٽيان هوون، نت عيب اسان ڏي ڏوون،
نت نيڻ نمائي روون، مئين ويسان مول نه ولسان.

”وريل“ عشق امام وسيلا، بن عشق نهين کوئي حिला،
چوڙير کڙم قبिला، مُوتو ٿي ڪي مرسان.

عشق بهادر شير

عشق بهادر شير هويا، هر جا اپڻا حڪم هليندا.

چوئ طرف چوئ ڳان چڻيندا، جنگي جنگُ جنگير هويا.

حق حق دا هوڪا ڏيندا، مستو مست مٿير هويا.

”وريل“ نهين ڪاٿيارا ڪنهن دا، دستان دست دلير هويا.

عاشقن ڇڏيو آرام

عاشقن ڇڏيو آرام، ٻي سڀڪا سمهي رهي.

ڇڏي لاڙو لوڪ جو، ماڻ وڃائون شان.

ڪري دوستي دم جي، ريجهايائون رام.

ڪربلا جي پڙ ۾، ڪامل ٿيا قتلام.

”وريل“ پنهنجو وره ۾، ڪيڙو ماڳ مدام.

ڪيون عشق عقل سان تاديون

مرد هجن توڙي ماديون،
ڪيون عشق عقل سان تاديون.

عشق ڪيئي منصور مارايا، ڪڏي ڪڏي تن ڪنڌ ڪپايا
اهي سڀئي رانول رايا، شوق شهيدن شاديون.

عشق سٽي ٿو طول وهاڻا، هنڌ پٿريون ڪين سڀاڻا،
عشق ڪري سڀ ڪم اڻاڻا، ٻن گلن ٻن گاديون.

عشق سدائين موجان ماڻي، ڪڏهن ڪين ريتو ڪنهن ناڻي،
پاڻ سڃاڻيون پاڻ سڃاڻي، وير وحدت جون واديون.

عشق جتي آ ديرو لايو، اتي عقل جو رهيو نه سايو،
چمي ”وريل“ آ سر تي چايو، ٿيون ملڪان ملڪ مناديون.

بره آ باري

عشق جي خواري سر تي آ ساري،
بره آھ باري جنهن سيج سينگاري.


مرد بيهن ميدان ملهائي،
لاڳاپا سڀ لوڪ جا لاهي،
سوڀ ڪئن سهڻا سرداري.

ڪوپا قلندر سلطان سڪندر،
مست رهن آهي مرد من اندر،
وره وسائن وحدت واري.


”وريل“ جيڪي پاڻ سڃاڻن،
من خدا واري موج ٿا ماڻن،
آهي انهن سندي اختياري.

بيت

اُمُر جنين تي عشق جو، برھ چڙھيو باري،
 بيخود برھ بقاء جي، سڌ تنين ساري،
 ”وريل“ رهن وصال ۾ اهي خاوند خماري،
 ڪلهي ڪٽاري، اٿن هر دم هاديءَ هوت جي.



عاشق ۽ معشوق هميشه رهندي رنگ رسيلا زردا،
 ڪعبه روءِ زمين تي، روءِ ڪعبه هئي ڪنهن بردا،
 ”وريل“ ڪعبه ڪيون ڪر جاوين، جو ڪعبه خاص فقر دا



اناالحق، هم اوست

سر دي ڪرون سواري

سر دي ڪرون سواري،
دم دم قدم اٿائون.

بسمي ڪا پن ڪي ٻوٽا، حق ذات ۾ سمائون،
آپي آئون آپ جائون، خود ۾ خودي ڪپائون.

نيزا نينهن دا نشانبر، بانگ بره دي سنائون،
تڪبير گهت حسن دي، منڪر ڪون مار منائون.

منصور من هميشه، ڪڙ ڪڙ گلي ۾ گائون،
سولي دي سر انجامي، ”اناالحق“ اسم آلائون.

سر نور هئي نظارا، نالا ”وريل“ بتائون،
محبوب ڪا ظهورا، التا چرخ چلائون.

دم کي سڃاڻي غم ڪر

دم کي سڃاڻي غم ڪر، دم آ الله اڪبر،
دم آ ظهورو ذاتي، دم آ سو نور انور.

دم آ قرب قرينو، دم آ حُسن حسينو،
دم آ مڪو مدينو، دم آ حضور حاضر.

دم آ رسول رهبر، دم آ حسين، حيدر،
دم ساقی، حوض کوثر، دم خاتون ڏاج محشر.

دم کي الله ڄاڻي، دم صوفي صفا سڃاڻي،
دم موج سدا ماڻي، دم آ سو پاڪ پرور.

نالو ”وريل“ به دم آ، فرمان دم فھر آ،
قادر به دم ڪرم آ، دم دو جڳ جهان محشر.

آهيان سر مان الله جو

آهيان سر مان الله جو،
پنهنجي رهبر واريءَ راه جو.

عبدیت جو ڪري آيس اولو،
پهریم پوش پناه جو.

لاشڪ هُيڙس لامڪاني،
تيس مصر ڪنعاني ماه جو.

ڪربلا ۾ ڪنڌڙو ڪپايم،
ڪيڙم ڪوسُ ڪُلاه جو.

مُوڻو قَبَل اَت مُوڻو،
آهيان داتا جي درگاه جو.

”وريل“ نالو نام سڏايم،
تيس سوداگر ساه جو.

پرین پاڻ ڇو ڇپائين

پرین پاڻ ڇو ڇپائين،
خود ذات آن نظارو.

عرش و زمين منارا،
جوڙيا تو پاڻ پيارا،
خليئي فلڪ اوتارا،
سردار آن سونهارو.

صوفي صفا صفائي،
من موج من خدائي،
وَنَحْنُ اقْرَبُ گواهي،
تنهنجي ڀرت جو پيسارو.

جند جان جسم سارو،
ڪر تون ”وريل“ ويسارو،
هڻ نينهن جو نغارو،
محبوب آن مٿيارو.

عشق پلي ڪري آئين

عشق پلي ڪري آئين،
سڀئي ٻار ٿو سڃاڻين.

مُوٽو ٿيل ماري جاري،
ڪُنن کي ٿو ڪٽائين.

”الانسان سري و انا سره“
هرجا حڪم هلائين.

هڻي نعرو ”انا الحق“ جو،
تندن کي ٿو ٽپائين.

خوني خنجر کڻي خوشيءَ سان،
”وريل“ سر تي وهائين.

ڪيئن چوان تان ڪير آ

ڪيئن چوان تان ڪير آ، جو ڦريو آ فرمان کان،
لکين نالا نينهن جا جي پڇو شيطان کان.


يزيد چوان پليد چوان، شاھ حسين شهيد چوان،
عربي محب عجيب چوان، شاھ نجف جي شان کان.

ڪير هيو ڪير ٿيو، وڃئون وڏو وير پيو،
پائي ڏنر پاڻ ۾ ليئو، انهيءَ مان ارمان کان.


حيرت ۾ حيران ٿيو، ناهي ٻاروچل ڪو پيو،
”وريل“ نالو ڪيئن ٿيو، لاشڪ لامڪان کان.

بيت


نامرادي نسري ويس، هئڻ سڀ حجاب،
 ”وريل“ ويو اتاهين، جتي ڏوه نه ثواب،
 هر دم حج طواف، پيهي پسيائين پاڻ ۾.




نامرادي نسري، پئي ڳاله پتر،
 نه نفي نه اثبات، نه هيءُ نه هوءَ ڀر،
 ڳاله نه ڪنهن سان ڪر، ”وريل“ ره وصال ۾.




الله هو اندر ۾، ڄمندي ئي ڄام،
 وڌي سر ”وريل“ چئي، سسيون ڏين سلطان،
 نينهن سندا نشان، چئن ٿا چوگان ۾.




چئن ٿا چوگان کي، بانکا بي پرواه،
بين به چڱا چٽيا، پر ”وريل“ چٽيا واه،
اتي جڙيس جاء، جتي منصور ڏسي ماڻ کئي.




نڪي پڙهيم پاڻ، نه ڪنهن پڙهئي پڙهايو،
”الست بر بڪم“ ”قالو بلي“، ٿيو رباني رايو،
ننگي نالو نينهن ۾، مون ”وريل“ سڏايو،
سدائين سعيو، سوليءَ جي سر انجام جو.




سوليءَ سنڌي سيج ڪئون، مڏا ڪين مڙيوس،
لاهي لاڳاپا لوڪ جا، پٿر پٽ پيوس،
ساڳي سر ٿيوس، جز نه رهي جنگ ڪئون.




جز نه رهي جنگ ڪئون، ٿيس نسوروئي نينهن،
وسايم ”وريل“ چئي، سندو محبت مينهن،
جتي رات نه ڏينهن، اتي ترڪ ڏنر توڪل کي.




نت نماز پڙهائي رانجهن، کيڙيان سڀ خطائي،
تخت هزاري دا صاحب آيا، جنهن طبل وڄايا شاهي،
”وريل“ مار نعرا اٽالھق دا، بيشڪ بيپرواهي.



تون تخت هزاري دا صاحبزادا، ڪيون چاڪ سڏايءَ،
اٽا بار عشق دا، اٽا اٽ چڙهيائءَ،
ويڪ ”وريل“ چال رانجهن دي، سڪڙا چوڙ ڪي دکڙا پايءَ.



من مڪ مسجد همارا، نت نماز گذارون حج هزار هزارون،
چڙھ موج ممبر تي، بانگ برھ دي پڪارون حج هزار هزارون،
”وريل“ مرد ميدان اھين وچ، سر سوليءَ تي اختيارون حج هزار هزارون.



صوفي و صالي

ماتامن جا ماڳ

ماتامن جا ماڳ،
آيل ڙي مون ڏٺا.

رتا وتن پنهنجي رنگ ۾،
ساڻ نه کڻ ساز.

چڙا ٻڌن چيلهه کي،
پهرن کين پوشاڪ.

پڳون نه ٻڌن پاڻ کي،
ليڙن جا اٿن لاڳ.

اصل آڏوتي اهي،
”وريل“ منجهه ويراڳ.

يار سان ياري

مَرُ وِتن اُهي موج ۾، جن يار سان ياري رکي.
عشق جي جن جي اندر ۾، باه باطوني بکي.

جيڪي پيهي ويا پاڻ ۾،
سڀ سير ڪيون هڪ گام ۾،
خاص توڙي عام ۾،
جن عشق جي جاڻي چڪي.

سُور سڀ سر تي سهن،
گھين کي ڪجهه نا چون،
مست مستي ۾ رهن،
اُهي ڀرت جا پانڌي پکي.

”وريل“ وصالِي سي رهن،
دم گيت انا الحق گھن،
هر دم تنوار آھ تن،
جانب سنڌي جي ۾ جُڪي.

ماري محب جیاري ٿو

مرد صوفي میخاني تي، جلدي جام پیاري ٿو،
ماري محب جیاري ٿو.

ڏيئي ڏاج ڏکن جا ڏوڙا، سُولِيءَ سر سینگاري ٿو،
بي خود بره جنهن جو بالا، نگه ساڻ نهاري ٿو.

دائم دم آجنهن جو هردم، کارقتل جي کاري ٿو،
رانول راز رضا جو رهبر، اڻ لائق اجاري ٿو.

طالب کي تلقین کري، ستت یار سنپاري ٿو،
فراق فنا فی الله جو ڏيئي، واڳ وصل جي واري ٿو.

”وریل“ نالو نانءُ آجنهن جو، پرت وارا پکاری ٿو،
علي نواز عاشق اربیلو، ویجهو کول ویهاري ٿو.

پڙهن نيك نماز

پڙهن نيك نماز حُسن جي،
ڪن ڪونه ڪُسن ريءَ ڪم ميان:

فرق نه آئن فرض سنت جو،
نڪو وير وهم ميان.

حق رهن هو هڪ ئي حق سان،
دور نه ٿين هڪ دم ميان.

بانڪا بي پرواه رهن ٿا،
لاهيو لال لحر ميان.

”وريل“ پير مغان سان ڀرتئون،
قربئون ڪئن ته قدم ميان.

نينهن لائجي

نينهن لائجي ته توڙ نپائجي،
نٿ خان خوديءَ کي کپائجي.

عاشق ٿئين اڏيءَ تي،
ڪڏي ڪڏي ڪنڌ کپائجي.


نيزي چڙهي نينهن جي،
سُوريءَ سر سلهاڙجي.

طعنا تنڪا مهڻا ملامت،
ڪري هارُ ڳچي ڳل پائجي.


صاف ڪري هڪدم سيني کي،
صوفي ”وريل“ سڏائجي.

ٻيٽ

صوفي سِير لنگهي ويا، پي سڪ سندي سرڪي،
مُرد انهيءَ ميدان ۾، ايندا مٿن مٿي مرڪي،
”وريل“ کين ڪڏهن ڪرڪي، ايندا مُرد ميدان ۾.



صوفي سڏائين ته ڪمينو ڪوٺاءِ،
جتي ماڳ مٿن جو ڪئونتل تن ڪڏاءِ،
وساري ”وريل“ کي ساڳي سر سڏاءِ،
چڏي عقل جي جاءِ، گذارج گرنا ۾.



اکڙيون، حسن

جاڏي کاڏي آ نيڻين نظر

جاڏي کاڏي آ نيڻين نظر،
جڏهن نهارن ناز سان.

ادب سان اکڙيون کڻن، واھ واھ منل مون کي وڻن،
برھ جا بادل بڻن، هاگام ٿيا ھلڙا حشر.

چول لاکيڻا ڄلن، پوئر ٿا بيشڪ پلن،
وصل جا ھوڪا ھلن، ڪوڙين پئي ڏاڍي ڪثر.

ديد ڪيئي ديوان ڪيا، ملڪان ملڪ مستان ڪيا،
خوران پريون حيران ٿيا، دھلي پيا ديو و دشر.

ڪوڙين ”وريل“ ڪيئي چوان، پنهنجي ڏيھ جا ڏيھي چوان،
منجھ ته وصل ويھي چوان، ملڪ و فلڪ جن و بشر.

اڪيون اوجان

اڪيون اوجان چاڙهن فوجان،
دلين جا سات ساڙن ٿيون.

اڪيون هن نور نوراني، اڪيون هن لعل لاثاني،
اڪيون هن رنگ رحماني، ٻڏا پيڙا به تارن ٿيون.

پيڙن ٿيون گهوٽ گهاٽي ۾، موهن مشتاق ماڻي ۾،
ڪڏهن ريجهن نه ناڻي ۾، قتل جا ڪاج ڪارن ٿيون.

لکين مجنوءَ مستانا، گهمڻ در در ٿا ديوانا،
پائي ڳچيءَ گل ڳانا، جڏا ڪيئي جيارن ٿيون.

اڪين اڳر ڪيا اهڙا، جيئن جهڙ بادل جهڙا،
”وريل“ عاشق بيوس ٿيڙا، هنجھون نت روز هارن ٿيون.

سر گهور گهور گهوريان

سر گهور گهور گهوريان،
قربان ٿيان قدم تان.

حسين ٿيا حيراني، دانه سچا دوراني،
لاهور لا مکاني، سهڻي سندي صنم تان.

هيبت جهڙو هلي ٿو، چالي عجب چلي ٿو،
ڏاڍي پريت سان پلي ٿو، ان بي مثل پدم تان.

پرين چول ٿو چلي، ساري خلق پئي پلي،
مُر ملڪ ۾ هلي، اصيل جي عدم تان.

”وريل“ جهڙا وصالِي، بي مثل بحالي،
پنهنجي خوشئون خوشحالي، جانب سندي جڏم تان.

پنيا سندن وار

پنيا سندن وار،
پروڻ تي پوئڻر پلن ٿا.

مُزگن ماري ملڪ مڃايو،
ٿيو ڏيهن ۾ ڏهڪار.

ظالم زلف زورآور زنگي،
ڪن ٿا قتل قهار.

لائن لعل لبن کي لالي،
گوهر ڪن گفتار.

”وريل“ راز انهيءَ ۾ رانول،
سُوليءَ تي سردار.

سردار حُسن سرڪار

سردار حُسن سرڪار اعلى،
ڪوڙين ٿيا قربان بادشاهه بالا.

جيڪي حُسن جي حيرت ۾ آيا،
پنهن جي هٿن سان پاڻ لهر تن لاهيا،
سولي پائڻن سيج ڪيائون نشان نالا.

مجنِي جهڙا مير چولا ڪيائون چير،
سچا رکيا جنين سير،
پوڻائون من ۾ محبت مالا.

رڪيئون جوڙ جنسار، ڪري جنگ جاري،
ٻڏي شاهه شملا، ڪري سرت ساري،
ڪيو هوش حيران، ڪڍي تال تالا.

”وريل“ حسن، همراه گهرجي،
بنا حُسن جي، ٻيو ڪونه سُبهي،
ڪري راز رحمت ڪامل ڪمالا.

سر ته سوليءَ تي لڙڪي

سر ته سوليءَ تي لڙڪي،
ڏاڍو کات حُسن جو ٿو ڪڙڪي.

ڪوڙين ڪيئي کات ڪنبايا،
دزد دٻايا دڙڪي.

ڪايون وڃي ٿو خون جگر جو،
ماسُ هڏيون هڏ رڙڪي.

آتش عشق آڙاھ مچايا،
باه پيڙ ڪيون پڙڪي.

”وريل“ مرد ميدان انهيءَ ۾،
ڪو صوفي سالڪ سڙڪي.

ڏيون سر سوليءَ تي سينگاري

چوٽ حسن جي ٿا چڙهون، مور نه مڙئون،
ڏيون سر سوليءَ تي سينگاري.

عشق جي آڙاھ ۾، گھور ڪري ٿا گھڙئون،
چوٽيءَ ٿا چڙهئون، مات ڪياسي مدعي ماري.

محبت جي ميدان ۾، اوري ڪين ٿا اڙئون،
سبق ٿا پڙهئون، ڇڏياسي ورق سيئي وساري.

”وريل“ وياسين آٿاهين، جتي قرب وارن جون ڪڙيون،
جيءَ جون جڙيون، ايندو، رانجهن پنهنجا قول پارِي.

تنهنجي حسن لايو هٻڪار

تنهنجي حسن لايو هٻڪار ميان،
تون ته ساڳيو آهين سردار ميان.

پهري آئين پوشاڪ پيارا، ناميا نرمِل نور نظارا،
الانسان سري اشارا، تون ته ديد آهين ديدار ميان.

مسجد تون مئخان به تون آن، اسلام كفر ايمان به تون آن،
بي رنگي بي بيان به تون آن، تون ته ننڳي آهين نروار ميان.

حاجي حج حرمين به تون آن، قدسي كعبه قوسين به تون آن،
ذات اصل حسنين به تون آن، تون آن شاه عليٰ انوار ميان.

”وريل“ نالو ڪيئن ڌرائيءَ سورن جو سامان سهاييءَ،
وصل وصال جو وره وسايءَ، تون محبوب آهين مختيار ميان.

شاه حسن جي شوق ۾

شاه حسن جي شوق ۾،
لاڳاپا ويا لهي لهي.

دنيا دين ايمان كفر جو،
قبر قيامت هل حشر جو،
سير ڪيوسي سهي سهي.

عزرائيل کان اڳي هئاسي،
موتو قبلل مري جياسي،
وڌو قرب هاديءَ جي ڪهي ڪهي.

بهشت دلاسو دوزخ ڌڙڪو،
ڪوڙي دنيا خالي ۽ کڙڪو،
ڊپ ويا سڀ ڊهي ڊهي.

”وريل“ مرد ميدان انهيءَ ۾،
صوفي واري صاف صحن ۾،
خان ايندا ڪي ڪهي ڪهي.

سر تي آيو

هي جو حسن حال سارو،
سر تي آيو پلي سر تي آيو.

پاري آڙاھ عشق جو،
لاھوتين به لايو.


نين لڳا نينن سان،
جبل ڪوھ جلايو.

نيزي چڙهي نينھن جي،
اَنَا الْحَقُّ الايو.

مٿخاني مشهور ٿي،
”وريل“ نام ڌرايو.

پيت

دين سچا هئي ديد دلبر دي، تي مک محراب پيشاني،
 ديد ڪنون جهڙي دور گذارن، سي حيضي تخم حرامي،
 عاشق اڪبر حج گذارن، جند جان ڪرن قرباني،
 ”وريل“ حسن حق پاڪ ڪر ڄاڻي، هر چيز دي وچ لاثاني.



وصال، ڪانگل

ساعت پانيان ٿي لک لک سال

ساعت پانيان ٿي لک لک سال،
وري آيار وطن تي.

تنهن جي فراق فنا ڪيو،
هيٺا ٿيڙم حال.

هي سرصدي يار اوهان تان،
گهوريان مڏيون ۽ مال.

تنهنجي اچڻ لاءِ يار پيارا
ڦيريو وجهان پئي ڦال.

اڳڻ آ تون يار اسان جي،
ڪري پلايون پال.

تنهن جي وره ”وريل“ ڪي،
ڪيڙو آ نينهن نهال.

اکڙيون سکندي سک ۾ رهيون

اکڙيون سکندي سک ۾ رهيون،
پلئ پاند پرينءَ جي پيون.

جن کي آيا ڏاج ڏکن جا،
سي ته بکيون ئي بک ۾ رهيون.

لکين دليون ته دست ڪيائون،
پهه انهيءَ ۾ اچي ته پيون.

”وريل“ وصال کان ناهن وانديون،
سوين سوين سورڙا سهيون.

من ڪو ياد پوئي

من ڪو ياد پوئي عشق جو اثر،
ڪُسن ڪنڀڻ ڪهڙو، ناهي ڪات ڪي ڪُڪرُ.

جڏهن ڪات ٿو وهي، سارو سر ٿو سهي،
التو لحم ٿو لهي، ڏاڍو زور آ زبر.

گربلا ۾ ڪيس ڪيئي، حيرت ۾ حديث ڪيئي،
نيزي سر ننگ ڪيئي، پنهنجو نينهن ڪيئي نشر.

ظاهر پنهنجي ذات ڪيو، سورن جي صفات ڪيو،
لطيفائي لات ڪيو، ڏاڍو بره آ بحر.

”وريل“ پنهنجو نام ڌرايو، ڪيڏو ڪيڏو لقب لايو،
سر جو اچي سير ڪرايو، پوءِ هاگام ڪيو حشر.

جاني مونسان ڪر نه يار جدايون

دوست مٺا دلبر ساھ جاشمر،
جاني مونسان ڪر نه يار جدايون.

پراڻا پيدا ٿيا، دل منهن جي تي دفتر. غم گوندر.

اصلي عشق اوهان جي، لاشڪ چاڙهيا لشڪر. هل جشر.

معاف ڪيو مسڪين تئون، لڳ ڏاٽر ڏوه ڏمر. وارث ور.

ڪڇ وصال ”وريل“ سان، هوت پنهنون هيڪر. ساپ پيا سفر.

ڏک منهنجا اٿم ڏاج

سکُ نه وٺن سرتيون،
ڏک ته منهنجو ڏاج.

پينر پاڳي آيا،
اديون منهنجو آج.

نابِز ناهيان نينهن ڪئون،
ڪونهي هوند حجاب.

”وريل“ هاديءَ هوت جو،
مون تي مهر مجاز.

اڱڻ ٿي بهاريان

اجهي شال ايندا، اڱڻ ٿي بهاريان،
پنبڻيون پٿرڻيون، اکين ۾ ويهاريان.

جهڄڻ جيءُ جهوري، لائي ويام لوري،
گهوريان جان جندڙي، ٿيان گهور گهوري،
چوري ندوري، ننڳيءَ ڏي نھاريان.


سچو ساٿ سيد جو، ٿيڙو سٿائو،
وريون واڳون وصل جون، ويڙم ڏولائو،
لٽي مونجه من جي، گولي ٿي گذاريان.

ورتا جي ٻانيڻ پوڻيدار پڇاڻ،
آءُ پاڻ ڳهلي، ڦالون روز پاڻ،
رويون روز رويون، اڀي ٿي اوساريان.


”وريل“ تن وهين جي، ڌاريل آءُ ڌاري،
اصلي عجيبن جي، ڳچيءَ ڳل ڳاري،
ڪندم سهڻل ستاري، پورهيت ٿي پُڪاريان.

پيت


کانگل قريبن کي حال چئجانء هيئي،
 ته سڄڻ تنهن جي سور جي ڳالهه ڪريان ڪيئي،
 هڪ ٻاريءَ باهه برهه جي ٻيو دکايءَ ديئي،
 ”وريل“ تنهن جي ورهه ۾ نپنيو ننڍيئي،
 هاڻي دست مٽئون ڏيئي، ڍولڻ کڻي ڏک تون.




کانگل منهن جي پَر کي تون حال چئج هاڻي،
 ڪڏهن ايندين سڀرين هن پوريءَ جي پاڻي،
 ساھ ته منهن جو سڀرين توڏانهن ٿو ٽاڻي،
 ٿيا ورهيه وڪاڻي، ”وريل“ کي تنهن جي ورهه ۾.




کانگل منهنجي پَر کي تون سڌ ڏجانءِ ساري،
 ڏينهن گذري ڏکڻ ۾ رات روٽان ساري،
 وساري ويهي رهين هي جا ڌوڀڻ توڌاري،
 وجهي وئين ”وريل“ کي ڳڻتين جي ڳاري،
 هيءُ نذر نڪاري ڪوڙين ڪج قريبن تون.




کانگل ڳريبن کي حال چئج هين،
هڪ وچوڙي ويران ڪئي پيو نانگي ڪئي تنهنجي نينهن،
مُرُ جان موڪ و سن مينهن، ”وريل“ مٿئون وره جا.




کانگل ڳريبن ڏي مُدا نه منججي،
وڏي سرُ ”وريل“ چئي ڪجي ڌڙ سسيءَ کان ڌار،
پڪو پهُ پريت جو پڪو پار ڪجي،
سڙي سچ ٿجي آڏو عجيبن جي.




کانگل ڳريبن ڏي منجڻ آه ميار،
وڏي سر ”وريل“ چئي ڌڙ سسيءَ ڌار،
لٽي سڀ ميار، ”وريل“ رهيو وصال ۾.




کانگل ڳريبن ڏي منجڻ آه ميار،
پورهيت جي پاڻ ڌڻي اچي ساجن لهندو سار،
وٽ نه وجهندم وار، ”وريل“ گوهر ڏانهن گوليءَ جي.




دوزخ جي ڌڙي تي، بيهي چئي سي بانگ،
حرف پڙهيو سي حق جو، ٻي تن ڇڏي سي تانگه،
ڇڏي سڀ سانگ، ”وريل“ رهيو وصال ۾.



ڌڙ ڏونڊيان ته سر نه لھان، سر لھان ته ڌڙ ڌار،
لٽي سڀ ميان، ”وريل“ رهيو وصال ۾.



جيءُ به تنهنجو جيءُ، پر وڏو ڦوٽ فرق ڪيو،
منهنجي مڊاين جو، لٽو سڀوئي سيءُ،
پڪون اچي پيءُ، ”وريل“ وٽيون وه وصال جون.



جوڳي

جڳ ۾ جوڳي ٿيڻ

جڳ ۾ جوڳي ٿيڻ، مري ته جيئن،
آهي اها، ريت رندن جي.

جان جگر جيرا بڪيون،
خوشيءَ سان ڪيئن.

چولي چيهاڙيون ڪري،
سورن سان سيئن.

مٿخاني محبوب جي،
پُر ڪري پيالا پيئن.

غلام قادر غير جا،
پولا سڀ ته پيڄن.

”وريل“ هاديءَ هوت سان،
هردم هڪ ته ٿيڻ.

جڳ ۾ جوڳي آهيون

جڳ ۾ جوڳي آهيون
پاڻ سڃاڻي پنهنجو ٿا مرلي مست وڃايون.

ڪنيون قنديل ڪڇن ۾ پرت ساڻ پنايون،
پڪيا وٺون بيراهين جيان اندر ڪين ڪمايون.

وھ پيئون واسينگن جيان صبر منجهه سمايون،
ڦوڪان ڏيئي فراق جون جبل ڪوه جلايون.

دُوءِ درد فراق جا دونهان روز دکايون،
آلا پنهنجي عشق جا عرشن منجهه اڏايون.

مرڻ معاف ٿيوسي چئي ڇا ٻڌايون،
نيزي چڙهي نينهن جي صوفي ”وريل“ سڏايون.

جيڪي وسارن وو يار

جيڪي وسارن وو يار،
حيف هزار تن کي

ثمرڙو سور ڪنيون، گوندر گذارن،
پنهن جا پرين پاڻ ۾ نيڻين نهارن.


وڏو جسُ جوڳين کي آڻڻ اجارن،
مٺخاني تي مٺي جا پُر پيالا پيارن.

هادي حال حلاج ۾ گوهر گذارن،
سر ٻڌائون سَهرا سوليءَ سينگارن.


”وريل“ صوفي سهڻا پَر چڱي پارن،
ڏانه هڪڙي دم سان مٺا جيارن.

ٻيٽ


جتي بيهن جوان، اتي ملڪ ڏسن مشاهدو،
 آهي آديسين کي، سندو گروءَ گيان،
 سدا نام نيشان، ”وريل“ ويراڳين جو.




جي پانئين جوڳي ٿيان، ته وايون سڀ وسار،
 ٻڌي ٻوڙو ٿي، بي وائي وات نه وار،
 پير مغان جي پڙ ۾، هئي هئي هنجهون هار،
 دنيا دين ڪفر ڪنئون، گوشتو گذار،
 ”وريل“ پاڻ وسار، ته طالب ٿئين توحيد جو.




جي پانئين جوڳي ٿيان، ته پڇ هئڻ هستيءَ هير،
 پير مغان جي پڙ ۾، ڪڻ پرت منجهارئون پير،
 ”وريل“ وڏي سڀ وير، وڃي طالب ٿي توحيد جو.




جيڪا باه بره جي، سائي جوگين جوءُ.
پنهنجا پرين پاڻ ۾، ڏسن روبروءِ،
وندر وروهان وصل جون، ڪن خلق چڱي سان خوءِ،
”وريل“ جوگين جوءُ، ڏسي نيڻ نهال ٿيا.




پيڳ پنيءَ پڙڪن، باهيون بيراڳين جون،
ڪنڌ واريو ڪاپڙي، پنهنجو پاڻ پسڻ،
ماسو الله چئي ڏوهه، نه ڪنهن ڏين،
جيجل جوگيٽڙن، منهنجو جيءُ جياريو.




منهنجو جيءُ جياريو، مڙ جوگي به جڳ جيئن،
”وريل“ چئي وصال جون، مڙ پڪون پاڪ پيئن،
جيجل جوگيٽڙن، ڪال نه ڏٺو ڪڏهن.




ڪال نه ڏٺو ڪڏهن، هئا سدا منجهه سُڪار،
جيجل تن جوگيٽڙن، ڪٿيرون ڪنڪار،
وتن مست مٿيادار، رانول رضا جا ڌڻي.




آيل آءُ نران، ڏسي جڙيون جوڳيٽڙن، لٽڙا خاڪ لپيٽيا، ميرائڙيون منهن،
نه پڳون نه پنڪا، اصل آديسين، ”وريل“ اهڙن آديسين، خاڪ ڪستوري چوان.




خاڪ ڪستوري، تن جي لڱن کي لايان،
پڻي جا پيرن جي، اکين ۾ پايان،
”وريل“ ڳڻ ويٺي ڳايان، سدا سناسين جا.



جوڳين سندي جڳ، نڪو مرڻ نڪو مامرو،
ميا متارا مڳ، ”وريل“ مٿن مٿي مست ٿيا.



جيئل جوڳيٽڙن جي، جيڪر مان در مهماني ڪريان،
سرُ وڌي سينگاري، تن جوڳيٽڙن ڏيان،
جوڳيٽڙن ميان، ”وريل“ جيءُ وڌو آ جهاجهري.



جيئل جوڳيٽڙن ڏي، مان نرتئون نهاريان،
هٿ چمان پير چمان، پڻي پگهاريان،
سرڙو سينگاريان، ”وريل“ ٿيان وهيٽي سڄڻين.

سسئي

ڪيچ جو ڪاڍو

ڄاڻ ڄمندي نا مٿس، پلئ پاند پنهل جي پيس.

لوڙهي ڇڏيائون لهر ۾، بي مثل جي بحر ۾،
ڪن قضا جي قهر ۾، لڙهندي ڪٽي جي هٿ چڙهيس.

سُتي ڏنائون سور جي، ماڻ جي مذڪور جي،
ڪيس هن ڪلور جي، ڪنهن لاءِ جيڏيون ٿي جيس.

پاليائون وڏي ڀرت سان، نياڻي ڪري ڪنهن ڀرت سان،
سياڻي ٿيس جڏهن سرت سان، تڏهن ڏي ڏوٻڻ جي ٿيس.

قرب ڪيچي جو ٿيو، وس حال کان بي حال ٿيو،
ڪيچ جو ڪاڍو پيو، ”وريل“ نهوڙي نينهن نيس.

ڏني دم عشق حق لولي

ڏني دم عشق حق لولي، آهيان گولي اٿم ٻولي

طعنا ٽنڪا گلا گاريون، پنهل جي ڀرت ڪيون پياريون،
ناهيان نابر جهليم جهولي

گهي ويم ڪيچ ڪوهيارا، هڻي دم نينهن جا نعرا،
ڪري ٻاروچي ويم ٻولي

آهيان ٻانهي ناهيان ثاني، ڪيان جند جان قرباني،
چيهڙيون چاڪ ڪير چولي

جتن جيءَ جاڙ آ ڪيڙي، ”وريل“ وس کان بيس ٿيڙي،
لڳي هيئنڙي اندر هولي

جتن جون جبل ۾

جتن جون جبل ۾ آهن جام جهوڪان،
موتين کان مهانگيون پنهل جون پلوڪان.

چُرَن ۽ چُڏَن جي ڪريان ڳالهه ڪيهي،
وهن واه واهيون ٿيون سرهيون سڀيئي،
هردم هميشه لڳيون موج موڪان.

ڪٿوريون ٿا ڪائن،
ڪنهن ڪي نا ٻڌائن،
وره ٿا وسائن، پڪيون پاڪ پوڪان.

ڏکيءَ ڏير ڪيڙا، ورتيون هوت ويڙا،
پلئ منهنجي جي پيڙا، اهي ويڻ ٽوڪان.

جتن لاءِ جيڏيون جيئڙو جُڪي ٿو،
هيڻو حال مئيءَ جو ڏڪن ۾ ڏکي ٿو،
”وريل“ وس آڪهڙو ڏئي نينهن نوڪان.

ڪاڪيون ڪين ڇڏيندس

ڪاڪيون ڪين ڇڏيندس پيئر
مان دوست پنهل جو در

ڏيندس جوش جبل ڪي،
ڏوري وجهندس ڏونگر.

مان پورهيت آهيان پرينءَ جي،
سڏيندم ساگر.

هوندي هميشه هوت سان،
وارث منهنجو ور.

”وريل“ هادي حق جو ڏنوا،
مون ڪي ذوق ڏڪر.

ٻڌن سور سھرا

جتن جا جبل ۾ آھن وات ويرا،
چوريءَ چڙهي ويا ڪري ڏاڍ ڏيرا.

اٿن جي اوگر جي بيشڪ بوءِ آئي،
وڻ تڻ واسيا ٿيا سرها سڀيئي،
تيون بيحد بهاريون نرخ نيش نيزا.

ويندس	ڪيچ	ڪاهي،
لقب	لوڪ	لاهي،
نينھڙو	نيائي پري	پرت پيرا.

گچيءَ	پاندُ	پايان،
ڪهڙو	سڱ مان	ساهيان،
ڪنيزڪ	ڪوٺايان مرڪ	مون جو ميرا.

”وريل“	وره	واريون،
ويهن	ڪيئن	ويچاريون،
چوي	ڪير ڌاريون ٻڌن	سور سھرا.

مومل راڻو

نڪو مومل نڪو ماڻو

نڪو مومل نڪو ماڻو
نڪوتهل يار ٽڪاڻو


راند ڪٿي ويو راڻو.

حد گڏيائون ميم سان
محبوبن جو ماڻو.


(اڌورو)

بيت


ڏک ڏهاڳ، ڙي جيڏيون، اٿم ڪچو ساڻ ڪرم،
 ماسوا الله سڀ ڪنهنين، شهيدن شرم،
 پلو ٿيس ڀرم، ”وريل“ ٻڌيس ته ٻيڻا ٿيا.



ڏک ڏهاڳ ڙي جيڏيون، اٿم سوڍل جو سهاڳ،
 هڪ مرڻ ٻيو ماڻ ڪرڻ، ٽيون پلو پيئر ڀاڳ،
 سوڍل جو سهاڳ، جيڪي مرنديون سي ماڻينديون.




مرنديون ته ماڻينديون، وري موٽي ڪين مرن،
 چڙهيون ڏاڳه ڏکن جي، سي ”وريل“ ڪين ورن،
 جي اهڙي ڏوه ڏرن، مرڻ تنين تان معاف ٿيو.




سهڻي ميهار

بيت


چڙهي موج مهران، ٻائر ٻوڙ ٻڏن،
 گنگو کانھ ڪڪوريا، ڪيون لعل لڏن،
 وچون وچ ميهار جا، ڪلن پاس ڪڏن،
 سهڻيءَ جي سڏن، ”وريل“ ميهر وڌو مامري.



گنگو کانھن ڪڪوريا، ٿيا نوراني نور،
 حاصل حج حضور، ”وريل“ منڌ ٻڌل ماڻيو.



گنگو کانھن ڪڪوريا، ٻيلي منجھ ٻھون،
 محابي ميهار جي، ڪرن لعل ليون،
 پوءِ ٿڌي ڇانو ڪيون، مٿئون ميهار جي.



عمر مارئي

منهنجي مارن جو آ ملڪ پري

منهنجي مارن جو آ ملڪ پري
اهو ڪانگ هجي جيڪو جلدي وري

مونکي مارن جو ته وڇوڙو آ سڪيل ساهه منجهيل مَنُ موڙهو آ
ڪيان ڪيئن مان هاڻِ عمر ڪوڙو آ
نه ٿو منت مڃي نه ٿو ڌيان ڌري

مارن باس باسي آ اها ڳالهه مارن جي خاسي آ
اها توڙ لڪيل عمر توکي ڦاسي آ
نه ته قيد ڪوئن ۾ بند ڪير ڪري

”وريل“ ويڙهيچن ڏي وينديس مان وڃي پيش پرين جي پونديس مان
تعنا لوڪ سڄي جا سهنديس مان
ڏسي ملڪ اباڻو هيان ۽ نري

مڪر جون ماڙيون


سير نه ڀڄن سومرا اهي پٽ ۾ پنهوريون

پيرائي ته ڀڄي وجهان،
اهي مڪر جون ماڙيون.

”وريل“ ويڙهيچن جا
سانپر سنپاريون.

بيت


لڏي ويا ڇڏي، ڪري پاڻ پنا،
منه تن ماروئڙن جا، ساري رات رنا،
اچي قول پنا، ”وريل“ ويڙهيچن جا.




نوري ڄام

بيت

تون سمون سامن جو ڏٺي، منهنجي چولي چاڪ چڪون،
سمان تنهن جي ست ۾، اسين لانگوٽيون لڪون،
جي پياريو پاڪ پڪون، سي وسرن کين ”وريل“ چوي.



تون سمون سامن جو ڏٺي، مان نوري نماڻي،
ريءَ سينھونءَ سر تي، پرينديس پاڻي،
سمان ڄاڻي سڃاڻي، ڍڪج عيب ڏئيءَ جا.



دين ڪفر درڪار نه ڪوئي،
عشق سلامت رهي رهي.

لکين اڏيءَ انهيءَ تي آيا،
کوڙين ڪيئي ڪات ڪنبايا،
سر وڍيو ڪو سهي سهي.

لال لهوءَ ۾ ٿيا لاثاني،
عشق جنين تي ڪئي احساني،
وير وحدت جي وهي وهي.

اها ٻولي ”انالحق“ جي،
بنا شرڪ نه ٻئي ڪنهن شڪ جي،
ڪير ڪُنن ريءَ گهي گهي.

موج انهيءَ سر سانوڻ لايا،
علم حلم اتي عقل نه آيا،
نالو ذات ”وريل“ ڪئين نهي نهي.